



ప్రజాపక్షం

జిల్లా అనుబంధం

హన్మకొండ, వరంగల్, జనగాం, మహబూబాబాద్, భూపాలపల్లి, ములుగు
మెదక్, సంగారెడ్డి, సిద్దిపేట

సోమవారం | 07 జూలై, 2025 | పేజీలు : 08

గిరిజనులపై చిన్న చూపా ?

రెండేళ్లుగా బడికి
తాళం.. పట్టించుకోని
అధికారులు
డిప్యూటీషన్ పై
ఉపాధ్యాయులు
మాకు విద్యను
ప్రసాదించండి సార్
అంటూ విద్యార్థులు
ఆవేదన



ప్రజాపక్షం/రేగోడ్: రేగోడ్ మెదక్ జిల్లా రేగోడ్ మండల కేంద్రంలోని రంజాయక్ తండాలో ప్రభుత్వ పాఠశాలలో నాణ్యమైన విద్య వసతులు ఉచిత భోజనం పాఠ్యపుస్తకాలు అందిస్తున్నప్పటికీ కొందరి అధికారుల పర్యవేక్షణ లోపం శాపంగా మారుతుంది రేగోడ్ మండలం లోని రంజాయక్

న్నాయి అత్యవసర పరిస్థితిలో ఉపాధ్యాయులు సెలవు పైవెళ్లే ఆరోజు బడికి సెలవు ప్రకటించాల్సిందే అలాంటి పరిస్థితులు ఉన్న రేగోడ్ మండలంలో ఉపాధ్యాయులను ఇతర జిల్లాలకు డిప్యూటీషన్ పై వేయడంపై ఆంతర్యం ఏమిటి అని పలువులు ప్రశ్నిస్తున్నారు రంజాయక్ తాండ పాఠశాల మూతపడడంతో అక్కడి విద్యార్థులను బురన్ వాండి తాండలో పాఠశాలకు పంపించారు రంజాయక్ తాండ లో 20 మంది ఉన్న విద్యార్థులను బురన్ వాండి తాండలో చదువుతున్నారు మిగిన విద్యార్థులు ప్రైవేట్ పాఠశాలకు ఇతర పాఠశాలకు వ్యవసాయ పనులకు పోతున్నారని తాండా వాసులు తెలిపారు.

సంప్రదాయాలకు ప్రతీక బోనాలు

వెభవంగా
బీరన్న స్వామి
బోనాల ఉత్సవాలు
హాజరై బోనం ఎత్తుకొని,
డోలు వాయిచిన ఎమ్మెల్యే గండ్ర



ప్రజాపక్షం/జయ శంకర్ భూపాలపల్లి ప్రతినిధి:తెలంగాణ సంస్కృతి, సంప్రదాయాలకు ప్రతీక బోనాల పండుగ అని భూపాలపల్లి ఎమ్మెల్యే గండ్ర సత్యనారాయణ రావు అన్నారు. తొలి ఏకాదశి పర్వదినాన గొల్ల కురుములు తమ కులదైవమైన బీరన్న స్వామికి భక్తి శ్రద్ధలతో బోనాలను సమర్పిస్తారు. ఆదివారం భూపాలపల్లి పట్టణంలో, గణపూర్వం మండలం గాంధీ నగర్ లో జరిగిన బీరన్న స్వామి బోనాల ఉత్సవాల్లో ముఖ్య అతిథిగా భూపాలపల్లి ఎమ్మెల్యే గండ్ర సత్యనారాయణ రావు పాల్గొన్నారు. గాంధీనగర్ తరువాయి 2లో

ప్రజాపక్షం/హనుమకొండ :ఇందిరమ్మ ఇళ్ల లబ్ధిదారుల ఎంపిక ప్రక్రియ వేగవంతం చేయాలని, నిజమైన అర్హులకే ఇందిరమ్మ ఇళ్ల నిర్మించాలనేది ప్రజా ప్రభుత్వం సంకల్పం అని ఎమ్మెల్యే నాయని రాజేందర్ రెడ్డి అన్నారు. ఆదివారం వరంగల్ పశ్చిమ నియోజకవర్గ పరిధిలోని 52వ డివిజన్ పరిధిలోని బంజారా కాలనీ (రాం నగర్) ఇందిరమ్మ లబ్ధిదారుల ఇండ్ల నిర్మాణానికి భూమి పూజ (ముగ్గు పోసి)చేశారు.ఈ సందర్భంగా ఎమ్మెల్యే మాట్లాడుతూ మొత్తం నియోజకవర్గ వ్యాప్తంగా 3500 ఇళ్లు మంజూరు చేయగా ఇంకా అర్హులు ఉంటే మరిన్ని ఇళ్లను తీసుకువస్తానని తెలిపారు. అర్హుల ఎంపికలో అధికారులు పారదర్శకత పాటించాలని సూచించారు. ప్రతి ఒక్కరికి పార్టీలకు అతీతంగా ఎంపిక చేయాలని కోరారు.పూర్తి స్థాయి పట్టణ ప్రాంతంగా ఉన్న వరంగల్ నియోజకవర్గంలో లబ్ధిదారుల ఎంపిక ప్రక్రియ జాప్యంగా ఉందని అధికారులు మరింత వేగవంతం చేయాలని కోరారు. అర్హత ఉండి ఇం దిరమ్మ ఇళ్ల విషయంలో దశాబ్దాల నెమ్మవడ్డని సూచించారు.పనలేని ప్రతిపక్ష పార్టీల నాయకులు ప్రభుత్వం చేస్తున్న తరువాయి 2లో

ముఖ్యమంత్రి రేవంత్ రెడ్డి కార్మికుల పనిగంటలు పెంచడం దేనికి సంకేతమో చెప్పాలి

సిపిఎం రాష్ట్ర కార్యదర్శి వర్గ సభ్యుడు
చుక్క రాములు



ప్రజాపక్షం/ సిద్దిపేట ప్రతినిధి : ముఖ్యమంత్రి రేవంత్ రెడ్డి కార్మికుల పనిగంటలు పెంచడం దేనికి సంకేతమో చెప్పాలని, ప్రజలకు వివరించాలని సిపిఎం రాష్ట్ర కార్యదర్శి వర్గ సభ్యులు చుక్క రాములు కోరారు. దేశ వ్యాప్తంగా ప్రజలు కార్మిక వర్గం హక్కుల పరిరక్షణ కోసం 9న జరగాగే దేశవ్యాప్త సార్వత్రిక సమ్మేళన జయప్రదం చేయాలని సిపిఎం రాష్ట్ర కార్యదర్శి వర్గ సభ్యులు చుక్క రాములు పిలుపునిచ్చారు.ఆదివారం సిద్దిపేట జిల్లా కేంద్రంలో సిపిఎం కార్యాలయంలో జిల్లా కమిటీ సమావేశం జిల్లా కార్య వర్గ సభ్యులు కామని గోపాలస్వామి అధ్యక్షతన జరిగింది. ఈ సమావేశానికి ముఖ్యతిథిగా హాజరైన సిపిఎం రాష్ట్ర కార్యదర్శి వర్గ సభ్యులు చుక్క రాములు మాట్లాడుతూ, రాష్ట్రంలో కేంద్రంలోని బిజెపి మోడీ ప్రభుత్వ విధానాలకు వ్యతిరేకంగాపోరాడుతన్నామని చెప్పున్న రాష్ట్ర ముఖ్యమంత్రి రేవంత్ రెడ్డి, రాష్ట్రంలో 8 గంటల నుండి 10 గంటల వరకు పని గంటలకు పెంచుతూ నిర్ణయం తీసుకుని జీవోలను జారీ చేయడం దేనికి సంకేతమో ప్రజలకు వివరించాలన్నారు. కార్మికులకు కనీస వేతనాలు అమలు చేయకుండా రాష్ట్ర ప్రభుత్వం కేంద్ర కార్మిక చట్టాలకు అనుగుణంగా రాష్ట్రంలో కార్మిక వర్గంపై ఇలాంటి నిర్ణయాలు చేయడం కార్మికులపై దాడిచేయడమేనని,ఇది మంచిది కాదని చుక్క రాములు పేర్కొన్నారు. ఈ కార్యక్రమంలో సిపిఎం పార్టీ జిల్లా కార్యదర్శి ఆముదాల మల్లారెడ్డి, జిల్లా కార్యదర్శి వర్గ సభ్యులు రాక్షబండ శశిధర్, జిల్లా కార్యవర్గ సభ్యులు ఆలేటి యాదగిరి, ఎన్.ఎల్లయ్య, సత్తిరెడ్డి, శారద తదితరులు పాల్గొన్నారు.

అర్హులైన ప్రతి ఒక్కరికీ ఇందిరమ్మ ఇళ్లు



వేయి స్తంభాల దేవస్థానంలో తొలి ఏకాదశి పూజలు

పూజా కార్యక్రమంలో ఎమ్మెల్యే నాయని దంపతులు

ప్రజాపక్షం/హనుమకొండ టౌన్ : పవిత్ర తొలి ఏకాదశి సందర్భంగా ఆదివారం వరంగల్ పశ్చిమ నియోజకవర్గ శాసనసభ్యులు నాయని రాజేందర్ రెడ్డి, వారి సతీమణి నాయని సీలీమ రెడ్డితో కలిసి హనుమకొండ లోని ప్రసిద్ధ వేయిస్తంభాల ఆలయంలో ప్రత్యేక పూజలు నిర్వహించారు. ఈ సందర్భంగా ఎమ్మెల్యే నియోజకవర్గ ప్రజలందరూ ఆయురారోగ్యాలతో, సంపదతో, శాంతి సౌభాగ్యాలతో వర్షిల్లాలని ఆకాంక్షించారు. ప్రజల శ్రేయస్సు కోసం ఈ ఏకాదశి వర్సది నాన్ని విశిష్టంగా జరుపుకోవాలని కోరుకుంటున్నారు. పూజకు ముందుగా ఆలయ ప్రధాన అర్చకులు, నాయని దంపతులను పూర్వ కుంభంతో, వేద మంత్రోచ్ఛారణలతో ఘన స్వాగతం పలికారు. అనంతరం శాస్త్రోక్తంగా ప్రత్యేక పూజా కార్యక్రమాన్ని నిర్వహించారు.



పూజ అనంతరం ఎమ్మెల్యే దంపతులను ఆలయ వారధులు శాలువాతో సత్కరించారు. ఆ తర్వాత నాయని రాజేందర్ రెడ్డి, సీలీమ ఆలయంలో నిర్వహించిన ప్రత్యేక ప్రసాద వితరణ కార్యక్రమంలో

పాల్గొన్నారు. భక్తులకు స్వపస్తాలతో ప్రసాదాన్ని పంపిణీ చేస్తూ, వారితో కలిసి మమేకమయ్యారు. ఈ కార్యక్రమంలో ప్రజా ప్రతినిధులు, పార్టీ నాయకులు తదితరులు పాల్గొన్నారు.

శ్రీసోమేశ్వరాలయంలో తొలి ఏకాదశి పూజలు



ప్రజాపక్షం/పాలకుర్తి: తొలి ఏకాదశి పండుగను పురస్కరించుకుని శ్రీ చండికా సమేత సోమేశ్వర లక్ష్మీనరసింహ స్వామి దేవాలయంలో ఆదివారం వైభవంగా నిర్వహించారు. తొలి ఏకాదశి వర్సది నాన లోక కళ్యాణార్థమై మహాన్యాయ పూర్వక ఏకాదశ రుద్రాభిషేకం అర్చకుల మంత్రోచ్ఛారణల మధ్య విశేష అలంకరణ సీరాజనం మంత్రపుష్పములు తీర్థప్రసాద వితరణ అత్యంత వైభవోపేతంగా నిర్వహించారు.మండలంలోని వల్లిడి శ్రీసీతారామచంద్రస్వామి ఆలయంలో స్వామి వారికి ప్రత్యేక పూజలు నిర్వహించారు. ఆలయాలను మామిడి తోరణాలతో అలంకరించారు. వివిధ ప్రాంతాల నుంచి వచ్చిన భక్తులు స్వామి వారిని దర్శించుకుని మొక్కుకు వెళ్లించుకున్నారు. ఈ కార్యక్రమంలో ఆలయ ఈవో మోహన్ బాబు, అర్చకులు దేవగిరి లక్ష్మన్న, డివీఆర్ శర్మ, దేవగిరి అనిల్ కుమార్, మత్తగజం నాగరాజు, సుందరాచార్యులు, సిబ్బంది, భక్తులు పాల్గొన్నారు.

సోమవారం ప్రజావాణి రద్దు

కమిషనర్ చాహత్ బాజ్ పాయి

ప్రజాపక్షం/ఖిలా వరంగల్ :జూలై 7వ తేదీన సోమవారం జిడబ్ల్యూ ఎంసీ ప్రధాన కార్యాలయంలో నిర్వహించే ప్రజావాణి కార్యక్రమాన్ని పరిపాలన కారణాల వల్ల బల్లియా కౌన్సిల్ సమావేశం రద్దు చేస్తున్నట్లు జిడబ్ల్యూఎంసీ కమిషనర్ చాహత్ బాజ్ పాయి నేడోక ప్రకటనలో తెలిపారు. ఈ విషయాన్ని గమనించి గ్రేటర్ వరంగల్ నగర ప్రజలు ఫిర్యాదులు ఇచ్చుటకు బల్లియా కార్యాలయానికి రాకూడదని కమిషనర్ కోరారు.

నేడు ప్రజావాణి కార్యక్రమం

ప్రజాపక్షం/కాటారం:మండల కేంద్రంలోని సబ్ కలెక్టర్ కార్యాలయంలో నేడు ప్రజావాణి కార్యక్రమం నిర్వహిస్తున్నట్లు తహసీల్దార్ నాగరాజు ఆదివారం ప్రకటనలో పేర్కొన్నారు.ప్రజలు ప్రజావాణి కార్యక్రమాన్ని సద్వినియోగం చేసుకోవాలని కోరారు.ఉదయం పది గంటల నుండి నిర్వహించే కార్యక్రమానికి ప్రజలు హాజరై తమ తమ ఫిర్యాదులను సమర్పించుకోవాని తెలిపారు.

శాకాంబరీ నవరాత్ర మహోత్సవాలు

ప్రజాపక్షం/ఖిలా వరంగల్ :భద్రకాళి దేవస్థానంలో శాకంభరీ నవరాత్ర మహోత్సవములు పదకొండవ రోజుకు చేరుకున్నాయి. ఉదయం 05:00లకు నిత్యాన్నికం పూర్తిచేసిన పిమ్మట తిథిమండల దేవతా యజ్ఞంలో భాగంగా కాళీ క్రమాన్ననుసరించి అమ్మవారి ఉత్సవ మూర్తులలో ఇచ్చాశక్తిని మనా గాను షోడశీ క్రమాన్ననుసరించి జ్ఞానశక్తిని సీలపతాకా నిత్యగాను అలంకరించి పూజారాధనలు జరిపారు. ఈ రోజు తొలి ఏకాదశి కావడంతో భక్తులు దేవాలయానికి అధిక సంఖ్యలో వచ్చారు. ఈ రోజు నుండి విష్ణుమూర్తి పాలకడలిలో శేష పాస్సపై నాలుగు నెలల పాటు నిద్రిస్తాడు. ఈ సమయంలో విష్ణుమూర్తి సోదరియైన జగన్మాత ఈ నాలుగు నెలలు విష్ణుమూర్తి యొక్క పరిపాలనా బాధ్యతలు నెరవేరుస్తూ ప్రజలకు సుఖసంతోషాలను కలిగిస్తుంది. అందుకే ఈ నాలుగు నెలల ఆస్తికులు జగన్మాత పరివారాన్ని అనగా గణపతినీ, శంకరుడినీ, అమ్మవారినీ



ఇతోదికంగా ఆరాధిస్తారు. ఈ నాలుగు నెలలు ఎక్కడ చూసినా భగవదారాధన ఎక్కువగా ఉంటుందని, ఆలయ ప్రధానార్చకులు భద్రకాళి శేషు తెలిపారు. దేవాలయానికి విచ్చేసిన ఆశేష భక్తులకు అసౌకర్యం కలుగకుండా దేవాలయ ధర్మకర్తలు తొనుపునూ వీరన్న గాదె శ్రవణ్ కుమార్ రెడ్డి, తోగరు క్రాంతి, మోతుకూరి మయూరి, జారతి వెంకటేశ్వర్లు, అనంతుల శ్రీనివాస్ రావు, ఈటె శ్రీమతి శేషభారతిలు వర్సవేక్షించారు.

దేశ వ్యాప్త సార్వత్రిక సమ్మెను విజయవంతం చేయాలి



ప్రజాపక్షం/ వరంగల్ ప్రతినిధి: 09న నిర్వహించే దేశ వ్యాప్త సార్వత్రికసమ్మెను కార్మిక, కర్షక, వ్యవసాయ కూలీలందరూ అధిక సంఖ్యలో పాల్గొని జయప్రదం చేయాలని సిపిఎం పార్టీ వరంగల్ జిల్లా కార్యదర్శి సి హెచ్ రంగయ్య అన్నారు. సిపిఎం పార్టీ వరంగల్ జిల్లా కమిటీ అధ్యక్షులతో ఉరుసుగుట్ట జిల్లా కార్యాలయంలో సిపిఎం జిల్లా కమిటీ సభ్యురాలు నలిగంటి రత్నమాల అధ్యక్షత వహించిన సమావేశంలో సిహెచ్ రంగయ్య మాట్లాడుతూ దశాబ్దాల తరబడి కార్మికులు చేసిన పోరాటాల సందర్భంగా కార్మికులు సాధించుకున్న చట్టాలను కేంద్రంలో అధికారంలో ఉన్న బిజెపి ప్రభుత్వం 29 చట్టాలను నాలుగు లేబర్ కోడ్ లుగా విభజించిందన్నారు. దీనివల్ల కార్మికులు సంఘం పెట్టుకునే హక్కును, వేతనాల పెంపుకై పోరాడే హక్కును, ఎనిమిది గంటల పని సమయాన్ని కోల్పోతారన్నారు. కేంద్ర ప్రభుత్వం కార్పొరేట్ శక్తులకు, యాజమాన్యాలకు లాభం చేకూర్చే విధంగా కార్మికులను బానిసలుగా తయారు చేసే విధంగా కోడ్లను రూపొందించారన్నారు. సమాన పనికి సమాన వేతనం లభించబోదన్నారు. ప్రభుత్వ రంగాన్నంత నిర్వీర్యం చేసి ప్రైవేటు రంగాన్ని ప్రోత్సహించే విధంగా ఈ చట్టాలు ఉన్నాయని తెలిపారు. ప్రైవేటు రంగాన్ని ప్రోత్సహించడం వల్ల పబ్లిసెంట్ వ్యవస్థ తగ్గిపోయి పూర్తిగా కాంట్రాక్టు, టెంపోరీంగ్ విధానం పెరిగిందని అన్నారు. ఈ సమావేశంలో పార్టీ జిల్లా కమిటీ సభ్యులు సింగారపు బాబు, ఆరూరి కుమార్, వలదాను దుర్గయ్య తదితరులు పాల్గొనడం జరిగింది.

ఘనంగా లోక్యతందలో తొలి ఏకాదశి వేడుకలు

ప్రజాపక్షం / వేలేరు : వేలేరు మండలంలోని లోక్యతంద గ్రామంలో ఆదివారం గ్రామస్థులు తొలి ఏకాదశి వర్సదిన వేడుకలను ఘనంగా నిర్వహించగా గ్రామ మాజీ సర్పంచ్ మురావత్ అనురాధ లింగం ఆధ్వర్యంలో గ్రామదేవత దుర్గామాత ఆలయంలో ప్రత్యేక పూజలు నిర్వహించారు. ఈ సందర్భంగా వారు మాట్లాడుతూ గ్రామంలో సమృద్ధిగా పాడిపంటలు పుష్పకంగా పండి పిల్లా,పాపాలు, పెద్దలు సుఖసంతోషాలతో జీవించాలని, తమ ఇలవేల్పు అయినా దుర్గామాత అమ్మవారికి మొక్కులు సమర్పించుకోవడం జరిగిందని తెలిపారు. ఈ కార్యక్రమంలో మాజీ ఉపసర్పంచ్ మూరావత్ లలిత రమేష్, గ్రామమహిళా ఉపఅధ్యక్షురాలు మురావత్ సునీత, సాంబయ్య, తాపుర్య, రామ్ సింగ్, బిక్షపతి, రవి తదితరులు గ్రామస్థులు పాల్గొన్నారు.



సంప్రదాయాలకు ప్రతీక బోనాలు

(మొదటి పేజీ తరువాయి)



గ్రామంలో ఎమ్మెల్యేకు కాంగ్రెస్ నేతలు, గ్రామస్థులు, కురుమలు శాలువాలు కప్పి పూల బొకేలు ఇచ్చి స్వాగతం పలికారు. భూపాల పల్లిలో జరిగిన వేడుకల్లో బోనం ఎత్తుకొని ఎమ్మెల్యే దోలు వాయిచారు. ఈ సందర్భంగా ఎమ్మెల్యే మాట్లాడుతూ, మన సంస్కృతి, సంప్రదాయాలను ప్రతీక బోనాలు అని అన్నారు. ఈ బోనాల పండుగను అందరూ ప్రశాంత వాతావరణంలో జరుపుకోవాలని ప్రజలకు సూచించారు. భూపాలపల్లి నియోజకవర్గ ప్రజలను బీరస్స స్వామి చల్లంగా చూడాలని ఎమ్మెల్యే వేడుకున్నారు. ఈ కార్యక్రమంలో పీసీసీ సభ్యులు చల్లూరి మధు, కాంగ్రెస్ పట్టణ అధ్యక్షుడు ఇస్లావత్ దేవన్, స్థానిక నాయకులు పాల్గొన్నారు.

అర్బులైన ప్రతి ఒక్కరికీ ఇందిరమ్మ ఇళ్లు

(మొదటి పేజీ తరువాయి)

పనులకు ఓర్వలేక విమర్శలు చేస్తున్నారని విద్యారంగంలో వరంగల్ పశ్చిమ నియోజకవర్గంలో నూతన విద్యావిధానం అమల్లోకి తీసుకురావాలని 200 కోట్లతో ఇంటిగ్రేటెడ్ పాఠశాల మంజూరు చేస్తే వ్యతిరేకిస్తున్న నేతలకు ప్రజలు బుద్ధి చెప్పారని ఎమ్మెల్యే కోరారు. దశాబ్ద కాలంగా అభివృద్ధి నోచుకొని నియోజకవర్గంలో ఒక్కొక్కటిగా అన్నిరంగాల్లో అభివృద్ధి జరుగుతుందని ఎమ్మెల్యే తెలిపారు.ఈ కార్యక్రమంలో ఎమ్మెల్యే వెంట జిల్లా మహిళా కాంగ్రెస్ అధ్యక్షురాలు బంక నరళ,బ్లాక్ కాంగ్రెస్ అధ్యక్షులు నాయని లక్ష్మి రెడ్డి,బంక సంపత్ యాదవ్ నాయకులు సుగుణాకర్ రెడ్డి,బాలు నాయక్,రాములు,దేవేందర్ రెడ్డి,మోహన్ నాయక్, వీరు,సాయి, కాలనీ నాయకులు,అధికారులు తదితరులు పాల్గొన్నారు.

మానవ హక్కులపై పార్ట్ ఫిల్మ్ పోటీలు

ప్రజాపక్షం/ములుగు ప్రతినిధి:జాతీయ మానవ హక్కుల కమిషన్, న్యూఢిల్లీలోని మానవ హక్కులపై అవగాహన పెంపొందించేందుకు ప్రతి సంవత్సరం పార్ట్ ఫిల్మ్ పోటీలు నిర్వహిస్తుందని, 2025 సంవత్సరానికి గాను 11వ ఎడిషన్ పార్ట్ ఫిల్మ్ పోటీలు ప్రకటించబడినట్లు ములుగు జిల్లా కలెక్టర్ దివాకర్ టిఎన్ ఆదివారం ఒక ప్రకటనలో తెలిపారు. ఈ పోటీలకు అన్ని వయస్సుల వారు పాల్గొనవచ్చునని, మానవ హక్కులపై రూపొందించిన పార్ట్ ఫిల్మ్ పోటీలలో పాల్గొనే వారు ఆగస్టు 31, 2025లోగా nhreshor tfilm@gmail.com కు దరఖాస్తుతో పాటు రూపొందించిన 3 నుండి 10 నిమిషాల నిడివి గల పార్ట్ ఫిల్మ్ పంపించాల్సి ఉంటుందని అన్నారు. విజేతలుగా నిలిచిన వారికి ప్రథమ బహుమతి రెండు లక్షలు, ద్వితీయ బహుమతి లక్ష యాభై, తృతీయ బహుమతి లక్ష రూపాయలు నగదు బహుమతి ఇవ్వనున్నట్లు ఆయన తెలిపారు. ఈ నేపథ్యంలో ములుగు జిల్లా ప్రజలు, విద్యార్థులు, కళాకారులు, ప్రజలు, ఎన్జిటలు, గ్రామ పంచాయతీలు, కళాశాలలు, విశ్వవిద్యాలయాల విద్యార్థులు పాల్గొని ఈ అవకాశాన్ని ఉపయోగించుకోవాలని జిల్లా కలెక్టర్ కోరారు. ఈ కార్యక్రమం ద్వారా మానవ హక్కులపై అవగాహన పెంపు, నూతన ఆలోచనలకు ప్రోత్సాహం, సృజనాత్మకతకు గుర్తింపు లభించనుందని ఆయన పేర్కొన్నారు.

ప్రజా వ్యతిరేక విధానాలు

అవలంబిస్తోన్న బిజెపి ప్రభుత్వం

ప్రజాపక్షం/ నర్సంపేట : ప్రజా వ్యతిరేక విధానాలు అవలంబిస్తోన్న బిజెపి ప్రభుత్వమని, సార్వత్రిక సమ్మెలో రైతులు, వ్యవసాయ కార్మికులు, ప్రజలందరూ పాల్గొని దేశ రక్షణ కోసం ఐక్యంగా ఉద్యమించాలి ఎంసిపిట రాష్ట్ర నాయకులు ముగిలివర్ష సందీప్ అన్నారు. నర్సంపేట పట్టణంలోని పాకాల్ రోడ్డులోని కొమరం భీమ్ సెంటరల్లో దేశ వ్యాప్త సార్వత్రి సమ్మె కరపత్రం ఆవిష్కరించారు. ఈసందర్భంగా ఆయన మాట్లాడుతూ కార్పొరేట్లకు దేశ సంపదను కట్టబెట్టేందుకే బిజెపి ప్రభుత్వం కార్మిక చట్టాలను మారుస్తూ, ప్రజా వ్యతిరేక విధానాలను అవలంబిస్తోందని విమర్శించారు. ఈ కార్యక్రమంలో నాయకులు డాక్టర్ చలం, మంద మధు, ఆకులపల్లి రాజు, వజ్రంగి రాజేంద్ర చారి, ఎండి పాపా తదితరులు పాల్గొన్నారు.

స్టేట్ లెవల్ అథ్లెటిక్స్ ఛాంపియన్షిప్ పోటీలు ఘనంగా ప్రారంభం

ప్రజాపక్షం/హనుమకొండ టౌన్: హనుమకొండలోని జవహర్ నెహ్రూ స్టేడియంలో తెలంగాణ రాష్ట్ర స్థాయి అథ్లెటిక్స్ ఛాంపియన్షిప్ పోటీలు ఆదివారం ఘనంగా ప్రారంభమయ్యాయి. ఈ కార్యక్రమానికి వరంగల్ పశ్చిమ నియోజకవర్గ శాసన సభ్యులు నాయుని రాజేందర్ రెడ్డి ముఖ్య అతిథిగా హాజరై, జాతీయ జెండాను ఆవిష్కరించి, క్రీడల పోటీలను అధికారికంగా ప్రారంభించారు. ఈ సందర్భంగా ఎమ్మెల్యే మాట్లాడుతూ “దేశానికి వెన్నుముక నేటి క్రీడాకారులు” అన్నారు. క్రీడా రంగంలో అభివృద్ధి సాధించాలంటే క్రీడాస్కూర్లై అత్యవసరం, ఓటమికి భయపడకుండా ధైర్యంగా ముందుకు సాగాలని క్రీడాకారులకు సూచించారు. రాష్ట్రంలో క్రీడాకారులకు అవసరమైన మౌలిక వసతులు, శిక్షణ కేంద్రాలు, కోచింగ్ క్యాంపులు ఏర్పాటు చేస్తూ, ముఖ్యమంత్రి రేవంత్ రెడ్డి నేతృత్వంలో ప్రథమ ప్రాధాన్యతనిస్తూ, రాష్ట్ర ప్రభుత్వం



భారీ నిధులు కేటాయించిందని తెలిపారు. టాలెంట్ ఉన్న ప్రతి విద్యార్థికి గ్రామీణ, పట్టణ ప్రాంతాల్లో ఉన్నత స్థాయి వేదికలను అందించాలనే దిశగా ప్రభుత్వం ముందుకు సాగుతోందని వెల్లడించారు. “క్రీడల్లో విజయం సాధించాలంటే దృఢ సంకల్పం, శ్రమ, క్రమశిక్షణ అవసరం. విజయం లభించకపోయినా పాఠం నేర్చుకుని ముందుకు సాగాలి. మీరు ఆడే ప్రతి

మెట్టు, మీరు పెట్టే ప్రతి అడుగు రాష్ట్రానికి, దేశానికి గౌరవం తీసుకురావాలి” అని అభిప్రాయపడ్డారు. అనంతరం ఎంపీకైన క్రీడాకారులను, కోచ్లను వేదికపై అభినందించి, గుర్తింపుగా జ్ఞాపికలు బహూకరించారు. ఈ కార్యక్రమంలో సీనియర్ కాంగ్రెస్ నాయకులు వరద రాజేశ్వర్ రావు, అథ్లెటిక్స్ విభాగాల కోచ్లు పాల్గొన్నారు.

ఇందిరమ్మ ఇండ్లను పరిశీలించిన కమిటీ సభ్యులు



ప్రజాపక్షం/ఖానాపూర్: మండలంలోని వేపచెట్టు తండా గ్రామ పంచాయతీ పరిధిలో నిర్మిస్తున్న ఇందిరమ్మ ఇండ్లను ఇందిరమ్మ కమిటీ సభ్యులు, గ్రామ కమిటీ అధ్యక్షులు ఆదివారం పరిశీలించారు. ఈ సందర్భంగా వారు మాట్లాడుతూ ఇందిరమ్మ ఇండ్ల నిర్మాణంలో వేగం పెంచాలని త్వరితగతిన పూర్తి చేయాలని ఆదేశించారు. ఈ కార్యక్రమంలో గ్రామ పార్టీ అధ్యక్షుడు గుగులోతు రాజునాయక్, మూడు దేవేందర్ నాయక్, గుగులోత్ సంతోష్, ధారావత్ బిచ్చా, ధారావత్ బాల్య, గుగులోతు పవన్, రమేష్, పాండ్య, మూడు పూలు, మూడు కిషన్, గుగులోతు దాని, గుగులోతు వాలి, తదితరులు పాల్గొన్నారు.

ఘనంగా తొలి ఏకాదశి



ప్రజాపక్షం/ఏటూరునాగారం : ఏటూరునాగారంలో స్థానిక సాయిబాబా దేవాలయంలో తొలి ఏకాదశి పర్వదినం శుభ సందర్భంగా శ్రీ సత్య సాయి బాబా వారి శతజయంతి వేడుకలలో భాగంగా శ్రీ సత్యసాయి సేవా సంస్థలు, శివం హైదరాబాద్ వారి వేద పండితుల బృందం వారిచే 97వ మహా వ్యాస పూర్వక ఏకాదశ రుద్రాభిషేకం నిర్వహించారు. ఈ కార్యక్రమంలో దాదాపు 216 మంది మహిళలు, 118 మంది పురుషులు, 54 మంది బాల బాలికలు, 36 మంది యువతీ యువకులు పాల్గొని భగవంతుని ఆశీస్సులు అందుకున్నారు. ఈ సేవలో సాయిబాబా దేవాలయం చైర్మన్ పెండ్యాల ప్రభాకర్, భిక్షపతి, వరలక్ష్మి, మేడం, సతీష్, మెనర్ బాబు, లక్ష్మి నరసింహారావు, బాలయ్య, కె భాస్కర్ రావు, స్థానిక పాత్రికేయులు శివం, హైదరాబాద్ సంస్థ పెద్దలు, శ్రీ సత్యసాయి సేవా సంస్థలు, జయశంకర్ జిల్లా బాధ్యులు, ఉమా మహేశ్వరరావు, రవీందర్ గుప్త, రాజిరెడ్డి, సాయి భార్గవ, బిక్షపతి, మహిళలు పాల్గొని విజయవంతం చేసారని, అలాగే వచ్చిన భక్తులందరికీ సామూహిక భోజనాలు ఏర్పాటు చేశామని సంస్థ జిల్లా అధ్యక్షులు సిహెచ్ మల్లారెడ్డి తెలిపారు.

మాజీ ఎంపిటిసికి సాంటి రెడ్డి పరామర్శ

ప్రజాపక్షం/నెక్సోండ: వరంగల్ జిల్లా నెక్సోండ మండలం అప్పలరావుపేట మాజీ ఎంపీటీసీ ఉడుగుల వెంకటేశ్వర్లు అనారోగ్యానికి గురై చికిత్స పొందుతూ ఇంటి దగ్గర విశ్రాంతి తీసుకుంటున్న విషయం తెలుసుకున్న టిపిసిసీ సభ్యులు సాంటి రెడ్డి రంజిత్ రెడ్డి ఆదివారం అప్పలరావుపేట లోని ఉడుగుల వెంకటేశ్వర స్వగృహానికి వెళ్లి వెంకటేశ్వర్ల ఆరోగ్య పరిస్థితి తెలుసుకొని అతనికి మనోధైర్యం కల్పించారు. సాంటి రెడ్డి గంట నెక్సోండ వ్యవసాయ మార్కెట్ చైర్మన్ రావుల హరీష్ రెడ్డి మండల కాంగ్రెస్ పార్టీ అధ్యక్షుడు బిక్కి అశోక్, సర్పంచేల న్యాయస్థాన ఏజిసి బండి శివకుమార్, నెక్సోండ వ్యవసాయ మార్కెట్ డైరెక్టర్ రావుల మహిపాల్ రెడ్డి, బొమ్మెర బోయిన రమేష్, కాంగ్రెస్ పార్టీ



సీనియర్ నాయకులు కుసుమ చెన్నకేశవులు, ఈడు నూరు సాయి కృష్ణ, అప్పలరావుపేట మాజీ ఉప సర్పంచ ఉడుగుల అశోక్, యూత్ కాంగ్రెస్ మండల అధ్యక్షుడు సింగం ప్రసాద్, తదితరులు పాల్గొన్నారు.

జీతాల కోసం ఎదురుచూపులు

మూడు నెలలుగా అందని ఉపాధి హామీ ఫీల్డ్ అసిస్టెంట్ల జీతాలు

ప్రజాపక్షం/ఏటూరునాగారం: ఏటూరునాగారం మహా తృగాంధీ జాతీయ ఉపాధిహామీ పథకంలో పనిచేస్తున్న సిబ్బందికి సకాలంలో వేతనాలు అందక తీవ్ర అవస్థలు పడుతున్నారు. మూడు నెలలుగా జీతాలు రాకపోవడంతో పన్నులతో కాలం వెళ్ళిపోతున్నామని ఆవేదన వ్యక్తం చేస్తున్నారు. ఉద్యోగులకు ఒకటవ తేదీనే వేతనాలు ఇస్తున్నామని రాష్ట్ర ఆర్థికశాఖ మంత్రి భట్టి విక్రమార్క చెప్పిన మాటలకు క్షేత్రస్థాయిలోని పరిస్థితులకు ఎక్కడా పొంతనలేదని, ఇందుకు తమ దుస్థితి నిదర్శనమని చెబుతున్నారు. ఉపాధి హామీ పథకంలో పనిచేస్తున్న సిబ్బందికి సకాలంలో వేతనాలు అందక తీవ్ర అవస్థలు పడుతున్నారు. మూడు నెలలుగా జీతాలు రాకపోవడంతో పన్నులతో కాలం వెళ్ళిపోతున్నామని ఆవేదన వ్యక్తం చేస్తున్నారు. ఉద్యోగులకు ఒకటవ తేదీనే వేతనాలు ఇస్తున్నామని రాష్ట్ర ఆర్థికశాఖ మంత్రి భట్టి విక్రమార్క చెప్పిన మాటలకు క్షేత్రస్థాయిలోని పరిస్థితులకు ఎక్కడా పొంతనలేదని, ఇందుకు తమ దుస్థితి నిదర్శనమని చెబుతున్నారు. ఉపాధి హామీ పథకంలో కూలీలతో పనులు చేయించడం, సకాలంలో వేతనాలు అందించడంలో సాంకేతిక, క్షేత్రస్థాయి సిబ్బంది విధులు నిర్వహిస్తారు. క్రమం తప్పకుండా కూలీలతో పనులు చేయిస్తూ



కేంద్రం నుండి వీలైనంత మేరకు నిధులు రప్పించడంలో ప్రధాన పాత్ర పోషిస్తారు. కానీ వేతనాలు అందక ఇబ్బందులు పడుతున్నామని చెబుతున్నారు. ఉపాధి కూలీలకు ఎంత ఎక్కువగా పనులు కల్పిస్తే అంత భారీ మొత్తంలో నిధులు విడుదలవుతాయి. కూలీలకు ఎక్కువ పనినిధులు కల్పించే బాధ్యతలో ఫీల్డ్ అసిస్టెంట్లు కీలక భాగస్వాములు, వారికి నెలకు రూ.10వేల వేతనం, ఉపాధి పనుల్లో హరితహారం, డంపింగ్ యార్డులు, నీటి నిల్వ పనులు, పండ్ల తోటల పెంపకం, సర్వరీల నిర్వహణ, చెరువుల్లో పూడికతీత వంటి పనులను పర్యవేక్షిస్తుంటారు. ఇంత చేస్తున్న సకాలంలో వేతనాలు అందడం లేదని వారు ఆవేదన వ్యక్తం చేస్తున్నారు. ప్రభుత్వం తక్షణమే స్పందించి తమ వేతనాలను చెల్లించాలని ప్రభుత్వాన్ని వేడుకున్నారు. ఈ కార్యక్రమంలో ఫీల్డ్ అసిస్టెంట్ల సంఘం మండలాధ్యక్షుడు పరికి ప్రసాద్, రమేష్, సాంబశివరావు, యాదగిరి, ముకుందరావు, మోహన్ రావు, రఘు, వెంకటేష్లు పాల్గొన్నారు.

ఘనంగా బాబు జగ్జీవన్ రామ్ వర్ధంతి వేడుకలు

ప్రజాపక్షం/తొర్రూరు : బాబు జగ్జీవన్ రామ్ వర్ధంతి వేడుకలను ఆదివారం మండలంలోని పాలకేంద్రం సెంటర్లో ఉన్న జగ్జీవన్ రామ్ విగ్రహానికి పూలమాలలు వేసి వేడుకలను ఘనంగా నిర్వహించారు. దళితరత్న సోమారపు బలయ్య అధ్యక్షతన జరిగిన ఈ కార్యక్రమంలో దళిత రత్న గుండాల సర్వయ్య, తొర్రూరు ఎంఈఓ మహంకాళి బుచ్చయ్య మాట్లాడుతూ బాబు జగ్జీవన్ రామ్ భారత స్వాతంత్ర్య సంగ్రామంలో ఎంతో చురుకైన పాత్ర వహించి ఉద్యమంలో పాల్గొన్నారని అన్నారు. భారతదేశానికి స్వాతంత్ర్యం వచ్చిన తరువాత

కేంద్ర ప్రభుత్వంలో అనేక శాఖలకు సేవలు చేసి ఈ దేశానికి ఎంతో పేరు ప్రతిష్టలు తెచ్చారని చెప్పారు. దళిత బహుజనల రాజ్యాధికార దిశగా పయనించాలని కోరారు. ఈ కార్యక్రమంలో యాదవ చైతన్య వేదిక జిల్లా అధ్యక్షుడు బత్తుల యాతయ్య, వివిధ సంఘాలు, పార్టీల నాయకులు ధరావత్ కిషన్ నాయక్, రాయశెట్టి వెంకన్న, పోసాని సంతోష్, రాయశెట్టి ఉపేందర్, బంధు వెంకన్న, బిక్షపతి, రమేష్, రంజిత్, ప్రవీణ్ కుమార్, యాకమల్లు, వెంకన్న, సర్వయ్య, రాములు, బలయ్య, రాము తదితరులు పాల్గొన్నారు.

అశోకా కాలనీ దేవాలయ నూతన కమిటీ ఎన్నిక

ప్రజాపక్షం/హనుమకొండ టౌన్ : హనుమకొండ అశోక కాలనీలో ఆదివారం హిందూ బంధుమిత్రుల సర్వసభ్య సమావేశం నిర్వహించారు. ఈ సమావేశంలో కాలనీ దేవాలయ కమిటీ కాల పరిమితి పూర్తి చేసుకుని కొత్త కమిటీని ఏర్పాటు చేయడం కొరకు కాలనీవాసులందరూ పాల్గొన్నారు. ఈ సమావేశంలో పాత కమిటీ అధ్యక్షులు చింత శ్రీనివాస రావు అశోక కాలనీలోని శ్రీ ప్రసన్నాంజనేయ దేవాలయ అభివృద్ధి గురించి వివరణ ఇచ్చిన అనంతరం ఎన్నికల కమిటీ కొత్త కమిటీని ఎన్నుకున్నారు. ఎన్నికల కమిటీ సభ్యులు బాల్మే రామయ్య, వెంకటేశ్వరరావు, సోమేశ్వర్ రావు అధ్యక్షులలో కాలనీ వాసులు శ్రీ ప్రసన్నాంజనేయ స్వామి దేవాలయ కమిటీ నూతన అధ్యక్షునిగా చింత శ్రీనివాస రావును ఏకగ్రీవంగా ఎన్నుకోవడం జరిగింది. అలాగే దేవాలయ కమిటీ సెక్రటరీగా మంద సరోత్తం రెడ్డిని, కోశాధికారిగా వింజమూరి సుధాకర్ స్వామిని ఎన్నుకోవడం జరిగింది. ఈ కార్యక్రమానికి అశోక కాలనీ అధ్యక్షులు మందల కృష్ణారెడ్డి, ప్రధాన కార్యదర్శి బూర రామ్ చందర్ పాల్గొన్నారు. ఈ సందర్భంగా శ్రీ ప్రసన్నాంజనేయ దేవాలయ కమిటీ అధ్యక్షులు చింత శ్రీనివాస రావు మాట్లాడుతూ కాలనీలో దేవాలయం అభివృద్ధి చేస్తూ అతి త్వరలో కాలనీవాసుల సహకారం తో రామ మందిర నిర్మాణానికి కృషి చేస్తామని తెలిపారు. ఈ సమావేశానికి కాలనీవాసులు అధిక సంఖ్యలో పాల్గొన్నారు.

భక్తుల సందడిగా మాలిన గోదావరి తీరం



ప్రజాపక్షం/కాశీశ్వరం: జయశంకర్ భూపాలపల్లి జిల్లాలో ప్రముఖ పుణ్యక్షేత్రమైన కాశీశ్వరంలో ఆదివారం తొలి ఏకాదశి పర్వదినం సందర్భంగా భక్తుల రద్దీ నెలకొంది. వివిధ ప్రాంతాల నుండి ఉదయం నుండే కుటుంబ సమేతంగా తరలివచ్చిన వేలాది మంది భక్తులు ముందుగా త్రివేణి సంగమ గోదావరి నదిలో పుణ్య స్నానాలు ఆచరించారు. తీరం వద్ద భక్తులు ఇసుకతో సైకత లింగాలు ఏర్పాటు చేసి పూజలు నిర్వహించారు. అనంతరం కాశీశ్వర ముక్తిశ్వర స్వామి వారిని దర్శించుకుని భక్తులు మొక్కులు చెల్లించుకున్నారు. తొలి ఏకాదశి పర్వదినం సందర్భంగా క్షేత్రానికి భక్తుల తాకిడి పెరగడంతో గోదావరి తీర ప్రాంతం భక్తులతో సందడిగా మారగా ఆలయ ప్రాంగణం భక్తులతో కిక్కిరిసిపోయాయి.

స్థానిక సంస్థల ఎన్నికల్లో గెలుపే లక్ష్యం: పల్లా

ప్రజాపక్షం/దేవరపల్లం: బీఆర్ఎస్ పార్టీ కార్యకర్తలు స్థానిక ఎన్నికలలో ఒక సైనికుడిలా పోరాడి గులాబీ జెండా ఎగిరేయాలని, ప్రభుత్వంపై వస్తున్న వ్యతిరేకతను ప్రజలు గ్రహిస్తున్నారని స్థానిక ఎన్నికలలో ప్రతి వాడ వాడనా గులాబీ జెండా గెరవేయాలని, ప్రతి కార్యకర్త కంకణ బద్ధులై పోరాడాలని బీఆర్ఎస్ జిల్లా నాయకులు పల్లా సుందర్ రాంరెడ్డి, బీఆర్ఎస్ మండల పార్టీ అధ్యక్షుడు తీగల దయాకర్ గౌడ్ అన్నారు. చిన్నమడూర్ ఎంపీటీసీ పరిధి ఇంచార్జి రాంసింగ్ నాయక్, రాజన్న, అధికార ప్రతినిధి హనుమంతు, వెంకటేశ్వర్లు, అర్జున్, మాజీ ఎంపీటీసీ మల్లిఖార్జున్, జోగన్న, సరసింహ స్వామి, గ్రామ పార్టీ అధ్యక్షుడు సంతోష్, మండల నాయకులు, కార్యకర్తలు, సీనియర్ నాయకులు, తదితరులు పాల్గొన్నారు.

సంగీత విద్యాంశుడు బాలమురళీకృష్ణ జయంతి

ప్రజాపక్షం/నెక్సోండ: భారతీయ శాస్త్రీయ సంగీత విద్వంసుడు వాగ్గేయకారుడు కీర్తిశేషులు మంగళంపల్లి బాలమురళీకృష్ణ జయంతి ఆదివారం వరంగల్ జిల్లా నెక్సోండ మండలంలో సంగీత నలు నిర్వహించారు. ఆయన చిత్రపటానికి పూలమాలలు వేసి ఆయన చేసిన కవరీలు పాటలను ఒకసారి విని ఆనందించారు. వినుల దోచిన బాలమురళీకృష్ణ సంగీత స్పందించానా బాలుడు కాదు విశ్వ కీర్తి కీర్తి మనం ఇలాంటి సంతతి పొందిన భారతీయులం కావడం ఆనందంగా ఉందని పలువర్గాలు కొనియాడారు.

ఓపెన్ జిమ్లో నేచురల్ ఫుడ్స్ పంపిణీ



ప్రజాపక్షం/నిజాంపేట:నిజాంపేట మండల కేంద్రం లోని ఆరోగ్యమే మహాభాగ్యం వాకర్ అసోసియేషన్ ఆధ్వర్యంలో గ్రామస్తులంతా ఆరోగ్యవంతులుగా ఉండేందుకు ప్రతిరోజు యోగ కార్యక్రమాలు నిర్వహిస్తున్నారు. అలాగే దాతల సహకారంతో అంబలి, డ్రై ఫ్రూట్స్ అందించారు. ప్రతిరోజు యోగ వ్యాయామం చేసినట్లయితే ఆరోగ్యవంతులుగా ఉంటారని తెలిపారు. ప్రతి ఆదివారం ఓపెన్ జిమ్ ఆరోగ్య కరమైన న్యాచురల్ ఫుడ్స్ అందిస్తామన్నారు. ఈ కార్యక్రమంలో ఆరోగ్యమే మహాభాగ్యం టీం సభ్యులు జీపీ స్వామి, చీకోటి వెంకటేశం, నాయని వెంకటేశం, భూపతి, నగేష్, అరుణ్, వినయ్ గౌడ్, బట్ల మహేష్, తిరుపతి, శివకుమార్ తదితరులు పాల్గొన్నారు.

బిజెపి మండల ఉపాధ్యక్షుడి జన్మదిన వేడుకలు



ప్రజాపక్షం/మనోహరాబాద్:మెదక్ జిల్లా మనోహరాబాద్ మండల భారతీయ జనతా పార్టీ ఉపాధ్యక్షులు సాదు సత్యనారాయణ ముదిరాజ్ జన్మదిన వేడుకలు ఘనంగా నిర్వహించారు. ఆదివారం ముప్పిరెడ్డిపల్లి,కాళ్ళకల్ గ్రామాలకి చెందిన యువకులు కొత్తూరి రాజు ముదిరాజ్ ముదిరాజ్ ఆధ్వర్యంలో సత్యనారాయణ జన్మదినాన్ని పురస్కరించుకొని ఆయన క్యాంపు ఆఫీసులో మర్యాదపూర్వకంగా కలిసి సాులవాలతో ఘనంగా సత్కరించి జన్మదిన శుభాకాంక్షలు తెలిపారు. అనంతరం కేక్ కట్ చేయించారు. ఈ కార్యక్రమంలో ప్రదీప్, భాస్కర్, నాగరాజు, హరీష్, రాకేష్ తదితరులు పాల్గొన్నారు.

డాక్టర్ మణిదీప్ రావుకు అత్యుత్తమ మెడికల్ ఎక్సలెన్స్ అవార్డు....



ప్రజాపక్షం/సిద్దిపేట అర్చన:సిద్దిపేట పట్టణ కేంద్రంలోని కేర్ హాస్పిటల్లో విధులు నిర్వహిస్తున్న న్యూరో డాక్టర్ మణిదీప్ రావుకు అత్యుత్తమ మెడికల్ ఎక్సలెన్స్ అవార్డుకు ఎంపికై త్తమ. హైదరాబాద్లోని రాజ్ భవన్ లో తెలంగాణ రాష్ట్ర గవర్నర్ జిష్ణుదేవ్ చేతుల మీదుగా అవార్డు అందుకున్నారు. ఈ అవార్డు రావడం పట్ల డాక్టర్ మణిదీప్ రావు సంతోషం వ్యక్తం చేశారు. డాక్టర్ మణిదీప్ రావును తోటి డాక్టర్లు మరియు ప్రముఖులు అభినందించారు. ఈ కార్యక్రమంలో ప్రిన్సిపల్ సెక్రటరీ దాన కిషోర్ ,కలెక్టర్ హరిచందన తదితరులు పాల్గొన్నారు.

ఫలాంబలి దేవిగా వనదుర్గమ్మ

ప్రజాపక్షం/పాపన్నపేట :దేశంలోనే రెండో వనదుర్గా మాత ఆలయం.. మంజీరా నది ఏడు పాయలుగా చీలి ప్రవహిస్తున్న ప్రాంతం, జనమేజయుని ర్మయాగృథలిగా వినతికెక్కిన ప్రసిద్ధ పుణ్యక్షేత్రం, ఆధ్యాత్మిక వాతావరణం, ఆలయం చుట్టూ పచ్చని చెట్లు, బండరాళ్లు, గలగల పారే గంగమ్మ పరవళ్ళు, ప్రకృతి ఒడిలో సేదతీరుతున్నామనిపించే అనుభూతి.. ఇది పాపన్నపేట మండలం ఏడుపాయల వనదుర్గామాత క్షేత్రం సొంతం, ఆషాఢ మాసం రెండవ ఆదివారం పురస్కరించుకొని వనదుర్గామాతను ఫలాంబలి దేవి రూపంలో విశేషంగా అలంకరించారు. వేకువ జామునే అమ్మవారికి అభిషేకం, అర్చనలు నిర్వహించి వివిధ రకాల ఫలాలతో అమ్మవారిని అందంగా అలంకరించి ప్రత్యేక పూజలు నిర్వహించారు. ఫలాంబలి దేవి రూపంలో అమ్మవారు శోభాయ మానంగా భక్తులను దర్శనమిచ్చారు. తొలి ఏకాదశి పండుగ కావడంతో భక్తుల రద్దీ సాధారణంగా ఉంది. వచ్చిన భక్తులు మంజీరా నది పాయలు, చెక్ డ్యామ్ లో పుణ్యస్నానాలు ఆచరించి వనదుర్గాదేవి దర్శనం చేసుకు



న్నారు. పలువురు భక్తులు అమ్మవారికి దప్పచప్పుళ్ళు, మేక తాళాలతో బోనాలు, ఓడి బియ్యం సమర్పించారు. మరికొందరు భక్తులు తలనీలూ సమర్పించి మొక్కులు చెల్లించుకున్నారు. భక్తుల జయ ద్వానాల మధ్య ఏడుపాయల వనదుర్గాదేవి క్షేత్రంం హోరెత్తింది. మమ్మేలు మాయమ్మా.. ఏడుపాయల వనదుర్గమ్మా.. అంటూ భక్తులు వేడుకున్నారు. ఆలయ అర్చకులు పూజలు చేపట్టి భక్తులకు తీర్థప్రసాదాలు అందజేశారు. ఆలయ సిబ్బంది విర్పాట్లు చేశారు. భక్తులు ఆలయ వరిసరాల్లోని పెద్దు, పచ్చని చెట్లకింద భోజనాలు చేసి ఇళ్లకు తిరుగువయసమయ్యారు.

అణగారిన వర్గాల అభ్యున్నతికి కృషి చేసిన బాబు జగ్జీవన్ రామ్

గజ్వేల్ వ్యవసాయ మార్కెట్ కమిటీ వైస్ చైర్మన్ సర్దార్ ఖాన్

ప్రజాపక్షం/గజ్వేల్:సమాజంలో అట్టడుగున నిలిచిన, అణగారిన వర్గాల అభ్యున్నతి కోసం బాబు జగ్జీవన్ రామ్ కృషి చేసినట్లు గజ్వేల్ వ్యవసాయ మార్కెట్ కమిటీ వైస్ చైర్మన్ సర్దార్ ఖాన్ పేర్కొన్నారు. ఆదివారం బాబు జగ్జీవన్ రామ్ వర్గంపై పురస్కరించుకొని కాంగ్రెస్ పార్టీ శ్రేణులతో కలిసి ఆయన విగ్రహానికి పూలమాలలు వేసి ఘనంగా నివాళులర్పించారు. ఈ సందర్భంగా సర్దార్ ఖాన్ మాట్లాడుతూ స్వాతంత్ర సమరయోధుడు, సంఘ సంస్కర్త డాక్టర్ బాబు జగ్జీవన్ రామ్ సేవలు చిరస్థాయిగా నిలుస్తాయని, యువత ఆయనను స్ఫూర్తిగా తీసుకోవాలని ఆకాంక్షించారు. సామాజిక సమానత్వం కోసం, దళితుల అభ్యున్నతి కోసం పోరాడిన ఆయన దేశ సార్వభౌమత్వం కోసం కృషి చేసినట్లు గుర్తు చేశారు. దళితుల ఓటు హక్కు కోసం అమ్మ కమిషన్ ముందు వాదనలు వినిపించిన ఆయన బ్రిటిష్ పాలకుల చర్యలను నిరసిస్తూ పోరాటం చేసినట్లు తెలిపారు. దేశానికి తొలి కార్మిక మంత్రిగా సంస్కరణలు



తేగా, కమ్యూనికేషన్, రైల్వే, రవాణా, ఆహార, వ్యవసాయం, రక్షణ వంటి కీలక శాఖలను బాధ్యతలు చేపట్టి భారత దేశాన్ని ముందుంచినట్లు స్పష్టం చేశారు. ఈ కార్యక్రమంలో నియోజకవర్గ యువజన కాంగ్రెస్ అధ్యక్షుడు అజార్, పట్టణ అధ్యక్షుడు మొనగారి రాజు, ప్రధాన కార్యదర్శి నక్క రాములు గౌడ్, నాయకులు సుభేందర్ రెడ్డి, లక్ష్మారెడ్డి, నక్క రేగాండ గౌడ్, గుంటుకు శ్రీనివాస్, గాడిపల్లి శ్రీనివాస్, డాక్టర్ వహీద్, ఊడేం శ్రీనివాస్ రెడ్డి, జంగం రమేష్ గౌడ్, అజ్మర్, గుండు లక్ష్మణ్ జాంగిర్, శివుడు తదితరులు పాల్గొన్నారు.

ఘనంగా మహంకాళి అమ్మవారి ఉత్సవాలు

బోనాలు సమర్పించిన మహిళలు పాల్గొన్న ఎస్పిసి మాజీ చైర్మన్ వంటేరు ప్రతాప్ రెడ్డి

ప్రజాపక్షం/గజ్వేల్:గజ్వేల్లో మహంకాళి అమ్మవారి ఉత్సవాలు ఘనంగా జరుగుతుండగా, ఆదివారం పెద్ద ఎత్తున భక్తులు దర్శించుకొని మొక్కులు చెల్లించుకున్నారు. ఈ సందర్భంగా మహిళలు అమ్మవారికి బోనాలు సమర్పించగా, ఆలయ నిర్వాహకులు విశేష సంఖ్యలో తరలివచ్చిన భక్తులకు తీర్థ ప్రసాదాలతో పాటు మహా ప్రసాదం అందజేశారు. కాగా అమ్మవారిని రాష్ట్ర అటవీ అభివృద్ధి సంస్థ మాజీ చైర్మన్ వంటేరు ప్రతాప్ రెడ్డి, మున్సిపల్ మాజీ చైర్మన్లు రాజమౌళి గుప్త, గాడిపల్లి భాస్కర్ తదితరులు దర్శించుకుని ప్రత్యేక

పూజలు చేశారు. అనంతరం వేద పండితులు అమ్మవారి ఆశీర్వచనాలు అందజేసి శేష వస్త్రంతో వారిని సత్కరించారు. కాగా గ్రామదేవతల ఆశీస్సులు ప్రతి ఒక్కరిపై ఉండాలని, పాడి పంటలు సంపృద్ధిగా పండాలని, పిల్లా పాపలతో ప్రతి ఒక్కరూ సంతోషంగా ఉండాలని వారు ఆకాంక్షించారు. దాతలు, భక్తుల సహకారంతో ప్రతి ఏటా మహంకాళి అమ్మవారి ఉత్సవాలు వైభవంగా నిర్వహిస్తున్నట్లు ఆలయ కమిటీ చైర్మన్ కాల్య శ్రీధర్ రావు పేర్కొన్నారు. ఈ కార్యక్రమంలో వేద పండితులు నందబాల శర్మ, నాయకులు దుర్గాప్రసాద్, ఆకుల దేవేందర్, మర్కంటి కనకయ్య, అత్తెల్లి శ్రీనివాస్ గుప్త, గంగిశెట్టి రవి, స్వామి చారి, హనుమంత రెడ్డి, తదితరులు పాల్గొన్నారు.



పనిగంటలు పెంచిన జిబను రద్దుచేయాలి

సిఐటియుజిల్లా ఉపాధ్యక్షుడు మహేందర్ రెడ్డి

ప్రజాపక్షం/శివ్వంపేట : ప్రస్తుతం ఉన్న రోజుకు 8 గంటల పని విధానాన్ని మారుస్తూ 10గంటలకు పెంచుతూ కాంగ్రెస్ ప్రభుత్వం తీసుకువచ్చిన జీఓ 282ను వెంటనే రద్దుచేయాలని సీఐటీయూ జిల్లా ఉపాధ్యక్షులు ఏ.మహేందర్ రెడ్డి డిమాండ్ చేశారు. ఈ సందర్భంగా ఆయన విలేజరులతో మాట్లాడుతూ ప్రభుత్వం తీసుకువచ్చిన ఈ జీఓ యాజమాన్యాలు తమ దోపిడిని మరింత పెంచుకోవడానికి ఇచ్చిన ఆయుధంగా పెర్కొన్నారు. దీంతో 100 సంవత్సరాల క్రితం పోరాడి సాధించుకున్న 8గంటల పని విధానాన్ని మంగళం పాడినట్లు అయిందన్నారు. సీఎం రేపంత్ రెడ్డి మోడిని, మోడి విధానాలకు తాము వ్యతిరేకమని చెబుతూనే మోడి తెచ్చిన లేబర్ కోడ్ లో పేర్కొన్న అంశాలను చాపకింద నీరులా ఇక్కడ అమలు చేస్తున్నాడని ఆయన విమర్శించారు. కార్మిక హక్కులను హరించే నాలుగు లేబర్ కోడ్ లను రద్దు చేయాలని ఈ నెల 9న జరిగే జాతీయ సార్వత్రిక నమ్మెను జయప్రదం చేయాలని మహేందర్ రెడ్డి కార్మిక వర్గానికి పిలుపునిచ్చారు.

మొహరం పండుగ వేడుకలు

ప్రజాపక్షం/నిజాంపేట:నిజాంపేట మండల కేంద్రంలో ఆదివారం మొహరం పండుగ వేడుకలను ముస్లిం సోదరులు ఘనంగా నిర్వహించారు. గ్రామంలో పీర్ ఘన ఊరేగించారు. భక్తులు దట్టీలు పూలుమలిజా సమర్పించి మొక్కులు చెల్లించుకున్నారు. ఈ సందర్భంగా వారు మాట్లాడుతూ సాదత్ అనగా 72 మంది ప్రాణాలు కోల్పోయిన రోజుగా మొహరం పండుగ కొలుస్తామని త్యాగానికి ప్రతీకగా పీర్ పండుగ నిర్వహిస్తామని తెలిపారు. గ్రామంలో సాయంకాల సమయంలో కులాలకు అతిథిగా అలాయి బలాయి అడుతూ పండుగ వేడుకలు జరుపుకుంటామన్నారు. ఈ కార్యక్రమంలో ముస్లిం పెద్దలు అబ్దుల్ పాషా, అబ్దుల్, సర్దార్, జానీమియా తదితరులు పాల్గొన్నారు.

ముఖర్జీ జయంతి సందర్భంగా మొక్కలు నాటిన బిజెపి శ్రేణులు

ప్రజాపక్షం/పాపన్నపేట:శ్యాం ప్రసాద్ ముఖర్జీ జయంతి సందర్భంగా బిజెపి కిసాన్ మోర్చా ఆధ్వర్యంలో మండల పరిధిలోని కొత్తపల్లిలో ఆదివారం మొక్కలు నాటారు. ఈ సందర్భంగా వారు మాట్లాడుతూ, భారతీయ జనతా పార్టీ ప్రపంచంలో అతిపెద్ద పార్టీగా విస్తరణకు శ్యామ్ ప్రసాద్ ముఖర్జీ ఆనాటి సేవలే కారణమని వారు కొనియాడారు. రాబోయే రోజుల్లో రాష్ట్రంలో పార్టీ గెలుస్తుందన్నారు. జిల్లా కిసాన్ మోర్చా అధ్యక్షులు సత్యనారాయణ, మండల అధ్యక్షుడు లక్ష్మణ్, పార్టీ మండల అధ్యక్షుడు సంతోష్, నాయకులు బి.కొండ రాములు తదితరులు పాల్గొన్నారు.

శీ తిరుమలనాథ స్వామికి ఏకాదశి పూజలు



ప్రజాపక్షం/నిజాంపేట:నిజాంపేట మండల పరిధిలోని చత్వేద గ్రామంలో గల శ్రీ తిరుమలనాథ స్వామి దేవాలయంలో తొలి ఏకాదశి పర్వదినాన్ని పురస్కరించుకొని స్వామివారి కల్యాణాన్ని ఆలయ పురోహతులు వెంకట రామోహన్ శర్మ ఆధ్వర్యంలో అంగరంగ వైభవంగా నిర్వహించారు. ఈ సందర్భంగా ఆయన మాట్లాడుతూ చత్వేద గ్రామంలో స్వయంభుగా వెలిసిన తిరుమలనాథ స్వామి కల్యాణ మహోత్సవాన్ని ప్రతి సంవత్సరం తొలి ఏకాదశి రోజున ఆలయ కమిటీ చైర్మన్ గ్రామస్తుల సహకారంతో అంగరంగ వైభవంగా నిర్వహిస్తామని తెలిపారు. ఆ స్వామివారి కృపతో ఈ సంవత్సరం కూడా సమృద్ధిగా వర్షాలు కురవాలని వేడుకున్నామని తెలిపారు. ఈ కార్యక్రమంలో ఆలయ కమిటీ సభ్యులు బాజా రమేష్, చాట్లపల్లి ఎల్లా గౌడ్, సంగేపు నారాయణ, మాజీ ఉపసర్పంచ్ , గ్రామ కమిటీ అధ్యక్షుడు బొమ్మెన మల్లేశం, గ్రామస్తులు తదితరులు పాల్గొన్నారు.

హుస్సాబాద్లో శ్యాం ప్రసాద్ ముఖర్జీ జయంతి వేడుకలు

ప్రజాపక్షం / హుస్సాబాద్: హుస్సాబాద్ పట్టణంలో బిజెపి పట్టణ అధ్యక్షుడు బత్తుల శంకర్బాబు అధ్యక్షంలో జాతీయ వాది రాజనీతిడు డాక్టర్ శ్యాం ప్రసాద్ ముఖర్జీపట్టణంలోని అక్కన్నపేట చౌరస్తాలో ఆయన చిత్ర పటానికి పూల మాల వేసి జయంతి వేడుకలను ఘనంగా నిర్వహించారు. ఈ సందర్భంగా ఆయన బత్తుల శంకర్ బాబు మాట్లాడుతూ కాశ్మీర్ క ప్రత్యేక ప్రతిపత్తి కలిపే భారతీయ జాతీయ కాంగ్రెస్ విధానాన్ని ముఖర్జీ పూర్తిగా ఖండించారు. ఒక రాష్ట్రానికి ప్రత్యేక జెండా ప్రధానమంత్రి ఉండటాన్ని ఆయన వ్యతిరేకించాడు. ఒక దేశానికి ఇద్దరు ప్రధానులు రెండు జాతీయ జెండాలు ఉండటాన్ని ఆయన నిరసించాడు. కాశ్మీర్ లో 370 అర్థికల్ విధానంను వెంటనే రద్దు చేయాలని డిమాండ్ చేశారు. ఆయన హిందు మాతాన్ని దేశమంతటా విశ్వవ్యాప్తం చేయడం కొనసాగించాలని ప్రచారం చేసిన మహానయకుడని ఆయన పేర్కొన్నారు. అనంతరం పట్టణంలో నాగులమ్మ గుడి వద్ద మొక్కులను నాటారు. ఈ కార్యక్రమంలో బిజెపి నాయకులు పాల్గొన్నారు.

వైద్య సేవలను సద్వినియోగం చేసుకోవాలి

ప్రజాపక్షం/తొర్రూరు : గ్రామీణ ప్రాంతాల్లోని చిన్నారలకు అందించే మెరుగైన వైద్య సేవలను సద్వినియోగం చేసుకోవాలని తొర్రూరు పట్టణ కేంద్రానికి చెందిన ప్రముఖ వైద్యులు డాక్టర్ కె.రాజేందర్ రెడ్డి అన్నారు. తొర్రూరు పట్టణ కేంద్రంలోని హెచ్ డిఎఫ్ సి బ్యాంకు ఎదురుగా పిల్లల వైద్యులు డాక్టర్ రమణారెడ్డి కొమటిరెడ్డి, డాక్టర్ హరితరెడ్డిల ఆధ్వర్యంలో నూతనంగా ఏర్పాటు చేసిన శ్రీచక్ర పిల్లల హాస్పిటల్ ను ఆదివారం ప్రారంభించారు. ఈ సందర్భంగా డాక్టర్ రాజేందర్ రెడ్డి మాట్లాడుతూ ఈ ప్రాంతంలో చిన్న పిల్లల వైద్య సేవలు అందుబాటులో ఉన్నాయని, గ్రామీణ ప్రాంత ప్రజలు వైద్య సేవలను సద్వినియోగం చేసుకోవాలన్నారు. ఈ కార్యక్రమంలో డాక్టర్ విజయేందర్ రెడ్డి, డాక్టర్ యాదగిరిరెడ్డి, డాక్టర్ సురేశ్ నాయక్, తదితరులు పాల్గొన్నారు.

తొలి ఏకాదశి యోగ నిద్రలోకి శ్రీమహావిష్ణు

ప్రజాపక్షం/నెక్కిండ్: ఆదివారం రోజు తొలి ఏకాదశి పర్వదినాన్ని వరంగల్ జిల్లా నెక్కిండ్ మండలంలో అన్ని గ్రామాల్లోని ప్రజలు అత్యంత భక్తిశ్రద్ధలతో జరుపుకున్నారు. ఆదివారం రోజు శ్రీమహావిష్ణు యోగ నిద్రలోకి వెళ్లారని స్కంధ పురాణంలోని సారాంశం, తొలి ఏకాదశి విశిష్టత తల్లి వంటి గురువు విష్ణు వంటి దైవం గంగ వంటి తీర్థం లేవని హిందువుల నమ్మకం అలాంటి శ్రీ మహా విష్ణు ఓం నమో నారాయణాయ అని ప్రజలందరూ ఆ మహా విష్ణు పును కీర్తించారు. పలు వర్గాల ప్రజలు ఆయా గ్రామాల్లోని ఆలయాలలో స్వామి వారలను దర్శించుకున్నారు.

కేంద్ర మంత్రి బండి సంజయ్ ను కలిసిన బిజెపి నాయకులు



ప్రజాపక్షం/కొహడ: కొహడ మండలంలో వివిధ అభివృద్ధి పనుల నిమిత్తం కేంద్ర మంత్రి బండి సంజయ్ ను కొహడ మండల బిజెపి నాయకులు ఆదివారం కరింనగర్ పార్లమెంట్ కార్యాలయంలో కలిసి వేంకటేశ్వరపల్లి పెద్దమ్మ దేవాలయం, సిసిపల్లి బ్రహ్మంగారి దేవాలయం, బస్సాపూర్ ఎస్సీ మాంకలమ్మ టెంపుల్, తంగళ్ళపల్లి వేణుగోపాలస్వామి టెంపుల్ కు బోర్ మోటార్లు మంజూరు చేయాలని కోరారు. ఈ సందర్భంగా బిజెపి కొహడ మండల అధ్యక్షుడు జాలింగ రమేష్ మాట్లాడుతూ మంత్రి బండి సంజయ్ సానుకూలంగా స్పందించి పదిహేను రోజుల్లో బోర్ మోటార్ వేయిస్తానని హామీ ఇచ్చారన్నారు. అనంతరం మంత్రి బండి సంజయ్ కు బిజెపి నాయకులు కృతజ్ఞతలు తెలియజేశారు. ఈ కార్యక్రమంలో బిజెపి నాయకులు ఖమ్మం వేంకటేశం, కంది సత్యనారాయణరెడ్డి, సామల గిరిధర్, ఎదులపురం రాజు, లింగంపల్లి వేంకటేశ్, జనసాక్షి రిపోర్టర్ మంద రమేష్, పండుగ మల్లయ్య, దాసబోయిన రాజు, దాసబోయిన లచ్చయ్య, బొజ్జ రమేష్, తదితరులు పాల్గొన్నారు.

మహాన్మత వ్యక్తి శ్యాంప్రసాద్ ముఖర్జీ....

బిజెపి పార్టీ జిల్లా అధ్యక్షుడు
బైరి శంకర్ ముదిరాజ్

ప్రజాపక్షం/సిద్దిపేట అర్చన: దేశ స్వాతంత్ర్యం వచ్చిన నాటి నుంచి జాతీయవాద ఆలోచనను ప్రోత్సహించి దేశంలో బలమైన రాజకీయ ప్రత్యామ్నాయ మార్గం అవసరమని చెప్పిన మహాన్మత దేశభక్తుడు డాక్టర్ శ్యాం ప్రసాద్ ముఖర్జీ అని బిజెపి పార్టీ సిద్దిపేట జిల్లా అధ్యక్షుడు బైరి శంకర్ ముదిరాజ్ అన్నారు. డాక్టర్ శ్యాం ప్రసాద్ ముఖర్జీ 124వ జయంతిని పురస్కరించు కొని ఆదివారం జిల్లా పార్టీ కార్యాలయంలో బిజెపి శ్రేణులతో కలిసి ఆయన చిత్ర పటానికి నివాళులు అర్పించారు. ఈ సందర్భంగా ఆయన మాట్లాడుతూ దేశంలో సంపూర్ణంగా విలీనమైన జమ్మూ కాశ్మీర్ రాష్ట్రానికి ప్రత్యేక ప్రతిపత్తిని కల్పించే అర్థికల్ 370కి వ్యతిరేకంగా ఉద్ఘాటించిన మహానేత అని కొనియాడారు. కాశ్మీర్ కోసం తన ప్రాణాలనే త్యజించిన మహానీయుడు ముఖర్జీ అని అన్నారు. దేశ సమగ్రతను కాపాడేందుకు ఆయన కృషి చిరస్మరణీయం



అని, ఒకే దేశం, ఇకే రాజ్యాంగం, ఒకే జెండా నినాదాన్ని బలంగా వినిపించిన మహాన్మత వ్యక్తి శ్యాంప్రసాద్ ముఖర్జీ అని అన్నారు. ముఖర్జీ అడుగుజాడల్లో నేటి యువత నడచాల్సిన అవసరం ఎంతైనా ఉందని పిలుపునిచ్చారు. ఈ కార్యక్రమంలో బిజెపి రాష్ట్ర కార్యవర్గ సభ్యుడు దూది శ్రీకాంత్ రెడ్డి, బిజెపి నాయకులు వంగ రాంచంద్రా రెడ్డి, బాసంగారి వెంకటే, గుండ్ల జనార్ధన్, తొడుపునూరి వెంకటేశం, కాననగొట్టు సంతోష్, వీరారెడ్డి, కెమ్మసారం సంతోష్, గణేష్, మహేందర్, వెంకట్రావు తదితరులు పాల్గొన్నారు.

పెండింగ్ స్కాలర్షిప్లు వెంటనే విడుదల చేయాలి

ఎస్ఎఫ్ఐ జిల్లా అధ్యక్షుడు
గంధసిరి జ్యోతిబను

ప్రజాపక్షం/మరిపెడ: విద్యార్థుల పెండింగ్ స్కాలర్షిప్లు, ఫీజు రియంబర్స్ మెంట్ రూ.85వేల కోట్లు పైబిలుకు తక్షణమే విడుదల చేయాలని ఎస్ఎఫ్ఐ అధ్యక్షులతో డోర్లకల్ నియోజకవర్గ ఎమ్మెల్యే క్యాప్ కార్యాలయం గేటు ముందు నిరసన చేశారు. ఈ సందర్భంగా ఎస్ఎఫ్ఐ జిల్లా అధ్యక్షుడు జ్యోతిబను మాట్లాడుతూ గత మూడు, నాలుగు సంవత్సరాలుగా స్కాలర్షిప్లు విడుదల కాకపోవడం వల్ల పేద విద్యార్థులు తీవ్ర ఇబ్బందులు ఎదుర్కొంటున్నారని అన్నారు. కాంగ్రెస్ ప్రభుత్వం ఎన్నికల ముందు విద్యార్థులకు ఇచ్చిన హామీలను వెంటనే అమలు



చేయాలని, విద్యార్థులను ఇబ్బందులు పెడుతున్న ప్రైవేటు కార్పొరేట్ కళాశాలలపై క్రిమినల్ కేసులు నమోదు చేయాలని ఆయన డిమాండ్ చేశారు. ఈ కార్యక్రమంలో ఎస్ఎఫ్ఐ జిల్లా నాయకులు కొలిపాక వీరేందర్, మరిపెడ మండల కన్వీనింగ్ కమిటీ సభ్యులు ధోని, రాజేష్, చరణ్, ప్రతాప్, సంతోష్, యువరాజ్ తదితరులు పాల్గొన్నారు.

బడి, గుడి కార్యక్రమానికి శ్రీకారం చుట్టిన ఆర్యభట్ట సిబిఎస్ఇ పాఠశాల

ప్రజాపక్షం/ తొర్రూరు : డివిజన్ కేంద్రంలోని మహబూబాబాద్ వెళ్లే మార్గంలో ఉన్న ఆర్యభట్ట సీబీఎస్ఇ పాఠశాల కరస్పాండెంట్ నెలకుర్తి మధుకర్ రెడ్డి బడి, గుడి అనే సరికొత్త కార్యక్రమానికి శ్రీకారం చుట్టారు. ఆదివారం తొలి ఏకాదశి పర్వదినం సందర్భంగా నర్సింహాలపేట మండలంలోని శ్రీవేంకటేశ్వరస్వామి ఆలయంలో ప్రత్యేక పూజలు నిర్వహించి, పర్వతగిరి మండలంలోని అన్నారం

పరీఫ్ దర్గాలో బడి, గుడి కార్యక్రమంలో భాగంగా యాకూబ్ వాహలి దర్గాలో విద్యార్థులు, పాఠశాల ఉపాధ్యాయ బృందం పాల్గొని దర్గాను దర్శించుకున్నారు. అనంతరం విద్యార్థులు దర్గా ఆవరణను శుభ్రం చేశారు. దర్గా దర్శనం కోసం వచ్చిన భక్తులు ఇలాంటి కార్యక్రమం చేపట్టడం మార్గం వ్యక్తం చేశారు. ఈ కార్యక్రమంలో పాఠశాల ఉపాధ్యాయ బృందం, విద్యార్థిని, విద్యార్థులు పాల్గొన్నారు.

బాధిత కుటుంబానికి ఆర్థిక సాయం అందజేత



ప్రజాపక్షం/జగదేవ్ పూర్: ఆనారోగ్యంతో మృతి చెందిన మృతిరాని కుటుంబ సభ్యులను పరామర్శించి ఆర్థిక సాయం అందజేశారు. జగదేవ్ పూర్ కు చెందిన రాచకొండ నర్సమ్మ ఆదివారం మృతి చెందిన సమాచారం మేరకు రజక సంఘం నియోజక వర్గ అధ్యక్షులు రాచ మల్ల ఎల్లెష్ అధ్వర్యంలో మండల నాయకులు రూ. 5వేలు నగదును బాధిత కుటుంబానికి అందజేశారు.

సిఎం సహాయ నిధి చెక్కు అందజేత



ప్రజాపక్షం/జగదేవ్ పూర్: ఆనారోగ్యానికి గురై ఆసుపత్రిలో చేరిన బాధిత కుటుంబానికి సిఎం సహాయనిధి ద్వారా మంజూరైన చెక్కును ఆదివారం అందజేశారు. మండలంలోని వట్టిపల్లి గ్రామానికి చెందిన ఎర్రపల్లి కరుణాకర్ ఇటీవల ఆనారోగ్యానికి గురై ఆసుపత్రిలో చేరగా వెద్య ఖర్చుల నిమిత్తం మంజూరైన రూ.60వేల సిఎం సహాయ నిధి చెక్కును మాజీ సర్పంచ్ రాజేందర్ రెడ్డి అధ్వర్యంలో కాంగ్రెస్ పార్టీ నాయకులు బాధితునికి అందజేశారు.

సామాజిక విప్లవ యోధుడు బాబు జగ్జీవన్ రామ్



ప్రజాపక్షం/మద్దూరు/ధూల్కొట్ట : సామాజిక విప్లవ యోధుడు మాజీ ఉప ప్రధాని బాబు జగ్జీవన్ రామ్ అని ధూల్కొట్ట గ్రామ తాజా మాజీ సర్పంచ్ దుబ్బుడు దీపికా వేణుగోపాల్ రెడ్డి, ఎంఆర్ఎస్ఎస్ సీనియర్ నాయకులు సుందరగిరి బాస్కర్లు అన్నారు. బాబు జగ్జీవన్ రామ్ 39వ వర్సంతిని పురస్కరించుకోని ధూల్కొట్ట మండల కేంద్రంలోని బాబు జగ్జీవన్ రామ్ చౌరస్తాలోని ఆయన విగ్రహానికి స్థానిక నాయకులతో కలిసి వేణుగోపాల్ రెడ్డి, సుందరగిరి బాస్కర్ పూలమాలవేసి ఘనంగా నివాళు అర్పించారు. ఈ సందర్భంగా వారు మాట్లాడుతూ, దేశ స్వాతంత్ర్యం కోసం పోరాడుతూనే సామాజిక సమానత కోసం అణగారిన వర్గాల హక్కుల కోసం సమరం సాగించిన సామాజిక విప్లవ యోధుడు బాబు జగ్జీవన్ రామ్ అని కొనియాడారు. ఈ కార్యక్రమంలో మాజీ జడ్పీటీసీ నాచగోని పద్మావెంకటగౌడ్, తాజా మాజీ ఉప సర్పంచ్ పోతరాజు మదుతో పాటుగా, గ్రామ ప్రముఖులు యూత్ నాయకులతో పాటుగా తదితరులు పాల్గొన్నారు.

అణగారిన వర్గాల ఆశాదీపం బాబు జగ్జీవన్ రామ్

ప్రజాపక్షం/నెక్కిండ్: భారతదేశంలో బదుగు బలహీన వర్గాలు, అణగారిన వర్గాలకు దారి చూపిన మహాన్మతమైన ఆశాజ్యోతి భారత ఉప ప్రధాని డాక్టర్ బాబు జగ్జీవన్ రామ్, అని వరంగల్ జిల్లా నెక్కిండ్ మండలంలో యువజన కాంగ్రెస్ నాయకుడు చల్ల శ్రీపాల్ రెడ్డి అన్నారు. ఈ సందర్భంగా ఆయన మాట్లాడుతూ సమాజంలో అణగారిన వర్గాల అభ్యున్నతి కోసం పోరాడిన మహాన్మతమైన వ్యక్తి, సంఘసంస్కర్త బాబు జగ్జీవన్ రామ్ అని ఆయన అన్నారు.

ఘనంగా ఎమ్మెల్యే లక్ష్మీ కాంతారావు జన్మదిన వేడుకలు



ప్రజాపక్షం/పిట్లం/నిజాంసాగర్: జుక్కల్ ఎమ్మెల్యే తోట లక్ష్మీ కాంతారావు జన్మదిన వేడుకలను పిట్లం మండలకేంద్రంలో కాంగ్రెస్ నాయకులు, కార్యకర్తలు ఘనంగా నిర్వహించారు. పిట్లం మండలకేంద్రానికి

వచ్చిన ఆయనకు పార్టీ శ్రేణులు బైక్ ర్యాలీ ద్వారా ఘన స్వాగతం పలకడమే కాకుండా పూలమాలలు, శాలువాలతో సత్కరించారు. అక్కడ నుండి సాయిగా రైన్ వరకు ర్యాలీ నిర్వహించి గార్డెన్లో కొందరు ఆభి

మానులు ప్రత్యేకంగా తయారు చేయించిన కేక్ను ఎమ్మెల్యేచే కట్ చేయించారు. అనంతరం ఎమ్మెల్యే మాట్లాడుతూ నియోజకవర్గ నాయకులు, కార్యకర్తలు, అభిమానుల నడుమ పుట్టినరోజు జరుపుకోవడం ఎంతో సంతోషంగా ఉందని, నియోజకవర్గానికి తన వంతు సేవ చేయడానికి తన జీవితాన్ని అంకితమిస్తానని, నియోజకవర్గాన్ని అన్ని రంగాల్లో అభివృద్ధి చేస్తానని, ప్రతి పేదవాడికి సంక్షేమ పథకాలు అందజేస్తామని, ప్రతి గ్రామానికి బీటీ రోడ్లు వేయిస్తామని భరోసానిచ్చారు. నియోజకవర్గానికి శుక్రవారం మంత్రి కోమటిరెడ్డి పర్యటనకు విచ్చేసి పలు అభివృద్ధి పనులకు శంకుస్థాపన చేస్తారని, కార్యకర్తలు, నాయకులు పెద్ద సంఖ్యలో పాల్గొని విజయవంతం చేయాలని ఆయన పిలుపునిచ్చారు.

ఘనంగా తొలి ఏకాదశి వేడుకలు :ఎమ్మెల్యే

ప్రజాపక్షం/బైంసా : బైంసా పట్టణంలో మార్వాడి సమజ్ ఆధ్వర్యంలో తొలి ఏకాదశి వేడుకలు ఘనంగా జరిగాయి.వేడుకల్లో ఎమ్మెల్యే పవార్ రామరావ్ పబ్లిక్ పాల్గొన్నారు.నియోజకవర్గ ప్రజల కు తొలి ఏకాదశి శుభాకాంక్షలు తెలిపారు.విట్టల్ రుక్మిణి దేవతమూర్తుల వేషాధారణలో చిన్నారులు ప్రత్యేక ఆకర్షణగా నిలిచారు.భజన పాటలతో ప్రధాన వీధుల గుండా భక్తులు శోభయాత్రలో పాల్గొన్నారు.

ముధోల్ లో ఘనంగా బాబు జగ్జీవన్ రామ్ వర్ధంతి..

ప్రజాపక్షం/ముధోల్ : మండల కేంద్రమైన ముధోల్ లోని మోచి సంఘం ఆధ్వర్యంలో జ్యోతి రావు పూలే చౌరస్తా వద్ద ఉన్న బాబు జగ్జీవన్ రామ్ విగ్రహ ప్రాంగణంలో ఆయన వర్ధంతి వేడుకలను ఆదివారం ఘనంగా నిర్వహించారు.ఈ సందర్భంగా ఆయన విగ్రహానికి పూలమాలలు వేసి నివాళులర్పించారు.అనంతరం జగ్జీవన్ రామ్ స్వాతంత్ర్య సమరయోధుడిగా,సంఘ సంస్కర్తగా,సమతాపాదిగా దేశానికి విశేష సేవలందించారన్నారు.జగ్జీవన్ రామ్ దేశాభివృద్ధి కోసం అనేక సంస్కరణలు తీసుకొచ్చారని పేర్కొన్నారు.ఈ కార్యక్రమంలో పిఎసిఎన్ డైరెక్టర్ సుదర్శన్,బీజేపీ మండల అధ్యక్షుడు కోర్ పోతన్న, మాజీ ఎంపీ టీసీ దేవోజీ భూమేష్,నాయకులు తాటివార్ రమేష్,జీపన్,మోహన్ యాదవ్, జం బూల సాయిప్రసాద్,బతిన్కోళ్ల సాయి,లవన్, మో చి సంఘం సభ్యులు సాయిలు తదితరులు పాల్గొన్నారు.

అడెల్లి పోచమ్మ

అమ్మవారి విగ్రహ

ప్రతిష్ఠాపన జరగాలి..

ప్రజాపక్షం/సారంగాపూర్ :సారంగాపూర్ మండలంలోని కొట్ల బి గ్రామ భక్తులు విన్నపం ప్రతి సంవత్సరం నిర్వహించే గంగ నీళ్ల జాతర వచ్చే నెల సెప్టెంబర్ 27,28 జరగనుంది నూతన దేవాలయంలో అమ్మవారి విగ్రహ పరతిష్ఠాపన చేయాలంటే దాదాపు తొలి ఘట్టం నుండి కార్యక్రమాలు ముగింపు వరకు రెండు నెలల సమయం పడుతుంది కావున గంగ నీళ్ల జాతర ముందే విగ్రహ ప్రతిష్ఠాపన జరగాలని కొట్ల బి గ్రామస్థులు ఆలయ చైర్మన్ సింగం భోజగౌడ్ కు వినతి పత్రం అందజేశారు.ఈ కార్యక్రమంలో ఐద రాజారెడ్డి,ఇప్ప గంగారెడ్డి,నకిరెడ్డి,స్వాగత్ రెడ్డి,దమ్మ నితిష్ రెడ్డి,పూండు భీమ్ రెడ్డి,వంగ రాజారెడ్డి,బోండ్ల రాజేశ్వర్,ఆర్యూర్ సాయిబాబా,దమ్మ పోతారెడ్డి,బ్రహ్మభోజరెడ్డి,వంగరాజు,నవీన్ కుమార్ తదితరులు పాల్గొన్నారు.

ఘనంగా డాక్టర్ శ్యామ్ ప్రసాద్ ముఖర్జీ జయంతి

ప్రజాపక్షం / హుజూరాబాద్ : భారతీయ జనతా పార్టీ హుజూరాబాద్ పట్టణ అధ్యక్షులు తూర్పాటి రాజు ఆధ్వర్యంలో ఆదివారం రోజున అంబేద్కర్ చౌరస్తా హుజూరాబాద్ లో జనసంఘ వ్యవస్థాపకులు డాక్టర్ శ్యామ్ ప్రసాద్ ముఖర్జీ జయంతి వేడుకలు నిర్వహించి మొక్కులు నాటారు. ఈ సందర్భంగా తూర్పాటి రాజు మాట్లాడుతూ 6 జూలై 1901 కలకత్తాలో డాక్టర్ శ్యామ్ ప్రసాద్ ముఖర్జీ జన్మించారని అన్నారు. గొప్ప దేశభక్తి, దూర దృష్టి గల నాయకుడు, విద్యా వేత్త, స్ఫూర్తి ప్రదాత డాక్టర్ శ్యామ్ ప్రసాద్ ముఖర్జీ అని కొనియాడారు. దేశం కోసం జీవించారు, దేశం కోసం మరణించారు, దేశం కోసం అమరులయ్యారని గుర్తు చేసుకున్నారు. ఒక దేశంలో రెండు జెండాలు, రెండు రాజ్యాంగాలు, ఇద్దరు ప్రధానులు అనే చట్టాన్ని తిరస్కరించాలని అఖండ భారత దేశం కోసం 1953 జూన్ 23న తన జీవితాన్ని అర్పించిన పుణ్యాత్ముడు శ్యామ్ ప్రసాద్ ముఖర్జీ అని అన్నారు. ఈ కార్యక్రమం లో బిజెపి పట్టణ అధ్యక్షులు తూర్పాటి రాజు కార్యక్రమ కన్వీ



నర్ గంగిశెట్టి ప్రభాకర్ కో కన్వీనర్ బోర్గాల సారయ్య, కొలిపాక వెంకటేష్ సీనియర్ నాయకులు యాంసాని శశిధర్, తిప్పబత్తిని రాజు, అంకటి వాసు, సబ్బని రమేష్, మొలుగురి నాగరాజు, ఇలాసాగరం వీరస్వామి ఓటీసీ మోర్పా పట్టణ అధ్యక్షులు గంట సంపత్ బాత్ అధ్యక్షులు క్యాన్ వెంకటేష్, గుడిపాటి కొండల్ రెడ్డి, చత్తర్ సింగ్, మోలుగురి అప్పర్, గరిగే శివ కృష్ణ, నీలం రవీందర్, మోలుగురి నగేష్, పద్మ రాము, పద్మ అనిల్, తూర్పాటి సునీల్, విజయ్, రమేష్, శ్రీనివాస్, నాయకులు కార్యకర్తలు తదితరులు పాల్గొన్నారు.

కార్మిక నేత నర్సయ్య యాదవ్ ఆశయ సాధనకు ఉద్యమిద్దాం

ప్రజాపక్షం/కరీంనగర్ ప్రతి-నిధి: కార్మిక నేత ప్రజా ఉద్యమాల నాయకుడు కాల్య నర్సయ్య యాదవ్ ఆరవ వర్ధంతి సందర్భంగా సిపిఐ జిల్లా కార్యాలయం బద్దం ఎల్లారెడ్డి భవన్ వద్ద చిత్రపటానికి పూలమాల వేసి నివాళులర్పించారు. ఈ సందర్భంగా సిపిఐ నగర కార్యదర్శి కసిరెడ్డి



సురేంద్ర రెడ్డి, ఏబిటియుసి జిల్లా అధ్యక్షుడు కటికరెడ్డి బుచ్చన్న యాదవ్ మాట్లాడుతూ కాల్యనర్సయ్య యాదవ్ కార్మికుల కోసం తన జీవితాన్ని అంకితం చేశాడని, కరీంనగర్ నగరంలో హమాళీ కార్మికులను ఏకతాటిపై నడిపి వారి హక్కుల సాధన కోసం అనేక ఉద్యమాలు నడిపి జైలు జీవితం గడిపిన చరిత్ర సరసయ్య యాదవ్ అని పేర్కొన్నారు. కాల్యనర్సయ్య యాదవ్ ఆశించిన ఆశయాల కోసం ప్రతి ఒక్క

కమ్యూనిస్టు కార్యకర్త పని చేయాలని వారు తెలిపారు. కార్యక్రమంలో సిపిఐ జిల్లా కార్యవర్గ సభ్యుడు కొయ్యడ సృజన్ కుమార్, బోయిని అశోక్, ఏబిటి యుసి జిల్లా ఉపాధ్యక్షుడు జంగా తిరుపతి యాదవ్, జంగ కొమురయ్య యాదవ్, దానవేణి రమేష్ యాదవ్, గామినేని సత్యయ్య, నగునూరి రమేష్, గోపాల సంపత్ యాదవ్, కుమార్, వెంకటేష్ తదితరులు పాల్గొన్నారు.

శ్యాంప్రసాద్ ముఖర్జీ జయంతి సందర్భంగా కంటి వైద్య శిబిరం

ప్రజాపక్షం/మంచిర్యాల : జనసంఘ వ్యవస్థాపకులు డాక్టర్ శ్యాంప్రసాద్ ముఖర్జీ జయంతి సందర్భంగా మంచిర్యాల పట్టణంలోని రాజీవ్ నగర్ లో బిజెపి ఆధ్వర్యంలో కంటి వైద్య శిబిరం నిర్వహించారు. ఈ సందర్భంగా మొదట బిజెపి నాయకులు శ్యాంప్రసాద్ ముఖర్జీ చిత్రపటానికి పూలమాలలు వేసి నివాళులు అర్పించారు.



అనంతరం రాజీవ్ నగర్ లో రఘునాథ్ వెరబెల్లి ఫౌండేషన్ ఆధ్వర్యంలో వైద్యశిబిరం ఏర్పాటు చేసి పలువురికి కంటి పరీక్షలను ఉచితంగా నిర్వహించారు. ఈ సందర్భంగా బిజెపి నాయకులు మాట్లాడుతూ, ఒక దేశంలో రెండు జెండాలు రెండు రాజ్యాంగాలు ఉండవద్దనే నివాదంతో ఆర్థికల్ 370 రద్దు చేయాలని శ్యాంప్రసాద్ ముఖర్జీ పోరాటం చేశారని గుర్తుచేశారు.

దేశ ప్రయోజనాల కోసం జన సంఘ స్థాపించి ప్రజల కోసం పోరాటం చేసిన గొప్ప నాయకుడని కొనియాడారు. ఈ కార్యక్రమంలో పట్టణ బిజెపి అధ్యక్షుడు అమిరిశెట్టి రాజేకుమార్, పురుషోత్తం జాజు, రజనీష్ జైన్, ఎన్ గంధుల కృష్ణమూర్తి, బోయిని హరికృష్ణ, బల్ల రవి, నాగుల రాజన్న, రాకేష్ రెస్వావ, కిరణ్ తదితరులు పాల్గొన్నారు.

దవి కాకర కు భలే గిరాకీ రూ.300

ప్రజాపక్షం/నేరడిగొండ : ప్రతి సంవత్సరం సీజన్ లో ప్రకృతి సిద్ధంగా అడవిలో కాసే తీగ జాతికి చెందిన అడవి కాకర,బోడ కాకర,ఆగ కాకర,అనే పేర్లుతో పిలుస్తుంటారు.ఇవి వర్షా కాలము లో జులై నుండి అక్టోబర్ మాసం వరకు మాత్రమే కాసే కూరగాయలు,వీటిలో అనేక ఔషధ గుణాలు ఉన్నాయని నిపుణులు చెపుతుంటారు.వీటి మార్కెట్ చికెన్ ధరల కంటే ఎక్కువగా ఉందని మాంసాహారంలో లేని ప్రోటీన్ ఈ అడవి కాకరలో దొరుకుతుందని ఈ సంవత్సరం ముందుగానే మార్కెట్లోకి వచ్చాయి అందుకే దీనికి ఎక్కువ ధర రూ.300 డిమాండ్ ఉందని ప్రజలు పేర్కొంటున్నారు.

నేడు బైంసాలో బుద్ధునితో

నా ప్రయాణం తెలుగు నాటిక..

ప్రజాపక్షం/ముధోల్ : బైంసా పట్టణంలోని ఎన్ఎస్ గార్డెన్లో నేడు(సోమవారం) సాయంత్రం బుద్ధునితో నా ప్రయాణం అనే తెలుగు నాటిక అభ్యుదయ ఆర్ట్స్ అకాడమీ హైదరాబాద్ వారి ఆధ్వర్యంలో ప్రదర్శించడం జరుగుతుందని బుద్ధ విహార కమిటీ సభ్యులు తెలిపారు.ఆదివారం మండల కేంద్రమైన ముధోల్ లో బుద్ధునితో నా ప్రయాణం తెలుగు నాటిక కరపత్రాలను బుద్ధ విహార కమిటీ ఆధ్వర్యంలో విడుదల చేశారు.ఈ సందర్భంగా కమిటీ సభ్యులు మాట్లాడుతూ బౌద్ధమతం సిద్ధార్థ గౌతముడు స్థాపించి ప్రజ్ఞశీలకరుణసమానత్వముమైతి భావము ప్రపంచవ్యాప్తంగా కోట్లాదిమందిని ప్రభావితం చేసిందన్నారు.మనిషి తనను తాను కేంద్రంగా తీసుకొని ఎలా ఉన్నతికరించుకోవాల్సివితంపై నూతన దృక్పథం,సత్ప్రవర్తనను ఎలా అలవర్చుకోవాలో వివరించిన మార్గదర్శకులు గౌతమ బుద్ధుడు అని పేర్కొన్నారు.

యాదవ్ సంఘం,నిర్మల్ పట్టణ

నూతన కార్యవర్గం ఏకగ్రీవ ఎన్నిక..

ప్రజాపక్షం/నిర్మల్ టౌన్ : నిర్మల్ పట్టణంలోని నిర్మల్ యాదవ సంఘ భవనంలో యాదవ సంఘం యొక్క నూతన కార్యవర్గాన్ని ఏకగ్రీవంగా ఎన్నుకున్నారు.ఈ ఎన్నికలకు అంబటి మహేందర్ యాదవ్,అనంతుల లక్ష్మణ్ యాదవ్ పరిశీలకులుగా వ్యవహరించారు.రాజోయే రెండు సంవత్సరాల కాలానికి ఎన్నికైన నూతన కార్యవర్గ సభ్యులు అధ్యక్షుడు జంపెల్లి శ్రీనివాస్ యాదవ్,ప్రధాన కార్యదర్శి మంచాల ఆనంద్ యాదవ్,కోశాధికారి,జి.నరహరి యాదవ్,గౌరవ అధ్యక్షుడు ఇ.వి.రమేష్ యాదవ్,మంచాల శ్రీకాంత్ యాదవ్,ఉపాధ్యక్షులు,పిండి మల్లేష్ యాదవ్,గౌరవ సలహా సభ్యులు అంబటి మహేందర్ యాదవ్,అనంతుల లక్ష్మణ్ యాదవ్,ఎంపి.నర్సయ్య యాదవ్,బాలజీ యాదవ్,ప్రచార కార్యదర్శులు లక్ష్మీ పతి యాదవ్,నర్సయ్య యాదవ్ ఈ సందర్భంగా నూతనంగా ఎన్నికైనా అధ్యక్ష,కార్యదర్శులు మాట్లాడుతూ రాజోయే రెండు సంవత్సరాలు తమదైన శైలిలో సంఘాన్ని ముందుకు తీసుకెళ్తామని తెలిపారు.అలాగే,సంఘం,సంఘ సభ్యుల అభివృద్ధి కొరకు తీసుకోవాల్సిన కార్యాచరణను ప్రకటించి ఆమోదించడం జరిగిందని తెలియజేశారు.ఈ సమావేశంలో నరేందర్ యాదవ్,రామకృష్ణ యాదవ్,మహేష్ యాదవ్,జగన్ యాదవ్,సుధాకర్ యాదవ్,నరేష్ యాదవ్,భోజన్న యాదవ్,శ్రీనివాస్ యాదవ్ తదితరులు పాల్గొన్నారు.

అంబులెన్స్ లో పురుడుపోసుకున్న గర్భిణీ..

ప్రజాపక్షం/కడం : కడం మండలం ఉడుంపూర్ కు చెందిన ముత్తబాయి అనే నిండు గర్భిణి అంబులెన్స్ లోనే పండంటి మగబిడ్డకు జన్మనిచ్చారు.పురిటి నొప్పులు రావడంతో కుటుంబ సభ్యులు 108 సిబ్బందికి సమాచారం అందించారు.జన్నారం 108 అంబులెన్స్ లో ఆమెను ఉట్పూర్ ఆస్పత్రికి తరలిస్తుండగా మార్గమధ్యలోనే ప్రసవించారు.తల్లి,బిడ్డ క్షేమంగా ఉన్నారని టెక్నిషియన్ ముసీందర్ గౌడ్,పైలట్ రఫీక్ తెలిపారు.

మున్నూరు కాపు సభ్యులు బిజెపి

జిల్లా అధ్యక్షుడికి సన్మానం...

ప్రజాపక్షం / మెట్ పల్లి : ఇటీవల భారతీయ జనతా పార్టీ జిల్లా అధ్యక్షుడిగా నియమితులైన మెట్ పల్లి పట్టణానికి చెందిన రాచ కొండ యాదగిరి బాబు ను మున్నూరు కాపు దుబ్బవాడ సంఘం సభ్యులు ఘనంగా సన్మానించారు. మున్నూరు కాపు సంఘం అభివృద్ధికి తనవంతు కృషి చేస్తానని జిల్లా, అధ్యక్షుడు యాదగిరి బాబు సభ్యులకు హామీ ఇచ్చారు. ఈ కార్యక్రమంలో అధ్యక్షుడు తోట ప్రసాద్, దోనికేల నవీన్, దోమకొండ రమేష్, ఆగ సురేష్, ఉసికేల లక్ష్మణ్, షేర్ వేణు, తదితరులు పాల్గొన్నారు.

తొలి ఏకాదశి, మొహరం శుభాకాంక్షలు

ప్రజాపక్షం/ చెన్నూర్ టౌన్ : తెలంగాణ రాష్ట్ర ప్రజలు దేవుడి ఆశీస్సులతో సుఖసంతోషాలతో, ఆరోగ్యంగా, సమృద్ధిగా ఉండాలని, ఈ ఏడాది వర్షాలు సమృద్ధిగా కురిసి, పాడిపంటలు బాగా పండాలని తెలంగాణ రాష్ట్ర కార్మిక, ఉపాధి, గనుల శాఖ మంత్రి దాక్షర్ జి. వివేక్ వెంకటస్వామి అన్నారు. ఆదివారం చెన్నూరు నియోజకవర్గంలో పర్యటించిన మంత్రి వివేక్ వెంకటస్వామి తొలి ఏకాదశి పర్వదినాన్ని పురస్కరించుకుని చెన్నూరులోని మదన పోచమ్మ ఆలయంలో మంత్రి ప్రత్యేక పూజలు నిర్వహించారు. అనంతరం మంత్రి వివేక్ వెంకటస్వామి రాష్ట్ర ప్రజలందరికీ తొలి ఏకాదశి మొహరం పండుగల శుభాకాంక్షలు తెలిపారు. తొలి ఏకాదశి పండగల శుభారంభమని పేర్కొన్న మంత్రి, రాష్ట్ర అభివృద్ధి పథంలో ముందుకు సాగేలా దేవుని ఆశీస్సులు అందరిపై ఉండాలని ఆకాంక్షించారు. ఒకప్పుడు అప్పుల్లో కూరుకుపోయిన తెలంగాణను అన్ని రంగాల్లో ముందుండి రాష్ట్రంగా తీర్చిదిద్దే దిశగా కాంగ్రెస్ ప్రభుత్వం ఎన్నికల్లో ఇచ్చిన ఆరు గ్యారంటీ పథకాలను నిష్ఠతో అమలు చేస్తుందని పునరుద్ఘాటించారు.

ఎస్ఐ సహకారంతో బాధితురాలికి సిమెంట్ రేకుల పంపిణీ

ప్రజాపక్షం/పెంచికల్ పేట: గత సంవత్సరం కురిసిన భారీ వర్షాలకు ఇల్లు కోల్పోయిన కుటుంబానికి ఎస్ఐ సహకారంతో సిమెంట్ రేకులు పంపిణీ చేశారు. పెంచికల్ పేటలో మండలం, బొంబాయిగూడ గ్రామంలోని కొత్తల్వాడలో నివసించే గోగు అంకు బాయి ఇల్లు గత సంవత్సరం కురిసిన అతి భారీ వర్షాలకు పూర్తిగా కూలిపోయింది. విషయం తెలుసుకున్న అప్పటి ఎస్ఐ కొమురయ్య, బదిలీపై వెళ్ళేముందు గోగు అంకు బాయి కుటుంబానికి సిమెంట్ రేకులు అందజేస్తానని హామీ ఇచ్చారు. తన హామీని నిలబెట్టుకుంటూ, బదిలీ అయినప్పటికీ కొమురయ్య రేకులను ఇంటికి పంపించారు. సిమెంట్ రేకులను ఆదివారం సామాజిక కార్యకర్త చప్పిడి ప్రకాశ్ బాధితురాలి కుటుంబ సభ్యులకు అందజేశారు. ఈ సందర్భంగా చప్పిడి ప్రకాశ్ మాట్లాడుతూ, ఇల్లు కోల్పోయి నిరాశ్రయులైన కుటుంబానికి ఆపన్నహస్తం అందించిన ఎస్ఐ కొమురయ్యకు ధన్యవాదాలు తెలిపారు. స్థానిక అధికారులు, దాతలు కష్టకాలంలో పేదలకు అండగా నిలబడాలని ఆయన కోరారు.

సిఎల్ఓ ఉత్తీర్ణత సాధించడం హర్షణీయం

ప్రజాపక్షం / మల్లాపూర్ : ఆదివారం విడుదలైన సిఎ (చార్జెడ్ అకౌంట్)లో మెరుగైన ఉత్తీర్ణత సాధించిన వడ్డకొండ వాహిణి నికేతన్ హైస్కూల్ ప్రిన్సిపాల్ అనిల్ సింగ్ ఘనంగా సన్మానించారు. మారుమూల గ్రామంలో విద్యనభ్యసించి చార్జెడ్ అకౌంట్లో ఉత్తీర్ణత సాధించడం గర్వనీయమని అన్నారు. అనంతరం శాలువాతో సన్మానించి పుష్పగుచ్ఛాన్ని అందించారు. ఆమె భవిష్యత్తులో ఉన్నత శిఖరాలను అధిరోహించాలని ఆకాంక్షించారు. ఈ కార్యక్రమంలో ఉపాధ్యాయ సిబ్బంది, విద్యార్థిని తల్లిదండ్రులు వడ్డకొండ రమేష్ జమున దంపతులు ఉన్నారు.

స్థానిక సంస్థల ఎన్నికల్లో కాంగ్రెస్ ఓటమి ఖాయం

ప్రజాపక్షం / మల్లాపూర్ : కొందరు పదవుల కోసం ఆరాటపడే కాంగ్రెస్ నాయకుల బిఆర్ఎస్ నాయకులను ప్రలోభాలకు గురి చేస్తూ పార్టీ మారేందుకు ప్రయత్నాలు పెడుతున్నారని, వచ్చే స్థానిక సంస్థల ఎన్నికల్లో కాంగ్రెస్ పార్టీకి ఓటమిని ఖాయమని బిఆర్ఎస్ నాయకులు కొమ్ముల రాజశేఖర్ అన్నారు. ఈ సందర్భంగా ఆదివారం విలేజరులతో మాట్లాడుతూ ప్రస్తుతం కాంగ్రెస్ నాయకులు చేస్తున్న రాజకీయాలు ఉత్తిత్తివేసని, కొద్ది రోజుల్లోనే ఒరిజినల్ కాంగ్రెస్ నాయకులు, కార్యకర్తలు బిఆర్ఎస్లో చేరడానికి సిద్ధంగా

ఉన్నారని, స్థానిక సంస్థల ఎన్నికల అనంతరం ప్రభుత్వ పథకాలన్ని బంద్ చేసి ప్రజల్ని మోసం చేయడానికి ప్రయత్నిస్తుందన్నారు. ప్రలోభాలకు గురి చేసే కొందరు కాంగ్రెస్ నాయకులకు రాబోయే ఎన్నికల్లో తగిన గుణపాఠం చెబుతామన్నారు. స్థానిక ఎమ్మెల్యే కల్వకుంట్ల సంజయ్, జిల్లా అధ్యక్షుడు కల్వకుంట్ల విద్యాసాగర్ రావులు బిఆర్ఎస్ నాయకులకు అండగా ఉంటారని, కార్యకర్తలు అధైర్య పడవద్దని అన్నారు.

రామాలయ చైర్మన్ పదవికి రాజీనామా

ప్రజాపక్షం/జన్నారం: జన్నారం పట్టణంలోని రామాలయ కమిటీ నుంచి తాను తప్పుకుంటున్నట్లు చైర్మన్ ఎం. రాజశేఖర్ తెలిపారు. శ్రీ పట్టాభి సీతారామచంద్రస్వామి ఆలయ కమిటీ చైర్మన్ బాధ్యతల నుంచి తప్పుకుంటున్నట్లు ఆలయ కమిటీ బ్రస్ట్ చైర్మన్ మిక్కిలినేని రాజశేఖర్ తెలిపారు. తొలి ఏకాదశి పర్వదినం సందర్భంగా మండలంలోని పానకల్ మేజర్ గ్రామ పంచాయతీ రాంగర్లోని శ్రీ పట్టాభి సీతారామచంద్రస్వామి ఆలయంలో కమిటీ అధ్యక్షులతో ఆదివారం ప్రత్యేక సమావేశం నిర్వహించారు. ఈ సందర్భంగా ఏర్పాటు చేసిన సమావేశంలో చైర్మన్ మాట్లాడుతూ ఇప్పటి వరకు ఆలయాన్ని దాతల సహకారంతో ఆధునికీకరించాలన్నారు. కీర్తిశేషులు తమ తల్లిదండ్రుల, అప్పటికి కమిటీ చైర్మన్ సుధాకర్ రావు కోరిక మేరకే ఆలయ కమిటీ చైర్మన్ బాధ్యతలు 2003 నుంచి స్వీకరించానని ఆయన చెప్పారు. ఇప్పటి వరకు దాతలు రూ. 58,46,538.00 దబ్బులు చెల్లించాలని, అందుకోసం లోటు బడ్జెట్ ఉందని ఆయన తెలిపారు. 2025 జూలై 6 నుంచి బ్రస్ట్ చైర్మన్ బాధ్యతల నుంచి తప్పుకుంటున్నట్లు ఆయన ప్రకటించారు. ఇకనుంచి తనకు ఎలాంటి సంబంధం లేదని, ఆలయ కమిటీ భూమిని చైర్మన్ గా తన వద్ద ఉన్న ఆధారాలతో కాపాడుతూ వచ్చానని,



ఆలయ భూమి విషయంలో మూడు కుటుంబాలు తమ దంటే తమదని అంటున్నాయని, తనకున్న డాక్యుమెంట్ల సమాచారం మేరకు స్పష్టత లేనందున, వచ్చే కమిటీయే చూసుకోవాలని ఆయన చెప్పారు. ఇప్పటి వరకు తనకు సహాయ, సహకారాలు అందించిన వారందరికీ పేరుపేరున ఆయన కృతజ్ఞతలు తెలిపారు. ఈ సమావేశంలో కమిటీ సలహాదారుడు, ఎంఆర్ సర్పింగరావు, కార్యదర్శి జాజాల శ్రీనివాస్, కోశాధికారి గుండ సుధాకర్, మాజీ సర్పంచ్ జక్కు భూమేష్ గుప్తా, నేతలు గుర్రం మోహన్ రెడ్డి, కొమర వెల్లి లాలయ్య, నోముల మధుసూదన్, నోముల రాజకుమార్, గుడ్ల రాజయ్య, పిల్లి మల్లయ్య, రాజేందర్, సుధీర్ కుమార్, శ్రీనివాస్, గ్రామస్థులు పాల్గొన్నారు.

నిరుపేద వైశ్యులకు అండగా నిలుస్తాం

ప్రజాపక్షం/మంచిర్యాల టౌన్ : మంచిర్యాల పట్టణంలోని నిరుపేద ఆర్యవైశ్యుల ఉన్నతి తాము అండగా నిలుస్తున్నట్లు వైశ్యుల ఉన్నతికి తనవంతు సహకారం అందరి ప్రోత్సలంతో అందిస్తామని మంచిర్యాల పట్టణ ఆర్యవైశ్య సంఘం నూతన అధ్యక్షుడు కలుకం హరీష్ హామీ ఇచ్చారు. ఆదివారం మంచిర్యాల పట్టణం ఆర్యవైశ్య సంఘం 202527 సంవత్సరానికి నూతన అధ్యక్షుని ఎన్నిక ఈ నెల రెండవ తేదీన ప్రక్రియను ఎన్నికల అధికారులు ప్రారంభించగా మూడవ తేదీన వచ్చిన రెండు నామినేషన్లలో ఒకటి విరమించుకున్నారు. దీంతో ఎన్నికల నిబంధనల ప్రకారం ఆదివారం ఎన్నికల అధికారులు ఆర్యవైశ్య మహాసభ జిల్లా వర్సింగ్ ప్రెసిడెంట్ చెల్ల రమేష్, యువజన సంఘం అధ్యక్షుడు బాల సంతోష్, వెంకటనర్సయ్య అధ్యక్షులతో కలుకం హరీష్ ఎన్నికైనట్లు అధ్యక్షుని ధృవీకరణ పత్రాన్ని స్థానిక వైశ్యభవన్లో ఏర్పాటు చేసిన కార్యక్రమంలో అందజేసి అధికారికంగా ప్రకటించారు. అనంతరం వైశ్యభవన్లో ఏర్పాటు చేసిన నూతన మంచిర్యాల పట్టణ ఆర్యవైశ్య సంఘం, వాసవి ఆర్యవైశ్య యువజన సంఘం, ఆర్యవైశ్య మహిళా సంఘం నూతన కమిటీ ప్రమాణ స్వీకారాన్ని వైభవంగా నిర్వహించారు. ఈ కార్యక్రమానికి ముఖ్యఅతిథులు రాష్ట్ర ఆర్యవైశ్య మహాసభ ఉపాధ్యక్షుడు నలుమాను కాంతయ్య, రాష్ట్ర కార్యదర్శి ముక్తా శ్రీనివాస్, జిల్లా మహాసభ అధ్యక్షుడు కొత్త వెంకటేశ్వర్లు, ప్రధాన కార్యదర్శి చిలువేరు వైకుంఠంలు మాట్లాడుతూ,

మంచిర్యాల పట్టణ వైశ్య సంఘం నిరుపేద వైశ్యుల ఉన్నతితో పాటు వారి అభివృద్ధికి కృషి చేయాలని కోరారు. మంచిర్యాల పట్టణంలో రెండు వేలకు పైగా వైశ్య కుటుంబాలు ఉన్నారని వారిని సంఘటితం చేసి ప్రభుత్వ పథకాలు అర్జులైన వారికి వచ్చేలా కృషి చేయాలని, ఈ డబ్బు ఎస్ డ్యారా అవసరమైన వారికి ధృవీకరణ పత్రాలు, విద్య, వైద్యం కోసం సహకారం అందించాలని కోరారు. అనంతరం నూతన అధ్యక్షుడు కలుకం హరీష్ మాట్లాడుతూ, మంచిర్యాల పట్టణం రోజు రోజు విస్తరిస్తుందని వివిధ ప్రాంతాల నుండి వైశ్యులు ఇక్కడకు వచ్చి జీవనం సాగిస్తున్నారని ఇలాంటి వారిని గుర్తించి వారికి అవసరమైన సహకారం, ప్రభుత్వ పథకాలను అర్జులం అందించేలా ప్రజాప్రతినిధుల సహకారంతో కృషి చేస్తామని అన్నారు. నూతన పట్టణ గౌరవ అధ్యక్షుడుగా దొంతుల ముఖేష్, పట్టణ సంఘం ప్రధాన కార్యదర్శిగా ఇరుకుల్ల శ్రీనివాస్, కోశాధికారిగా ఆక్సెస్ పెల్లి రవీందర్, యువజన సంఘం గౌరవ అధ్యక్షుడుగా గుండం అశోక్, అధ్యక్షునిగా నాగిశెట్టి శ్రీనివాస్, కార్యదర్శిగా ఎర్రం వెంకటేశ్, కోశాధికారిగా పుత్తూరి రమేష్, మహిళా సంఘం అధ్యక్షురాలిగా అల్లెంకి శివాని, కార్యదర్శిగా కోలేటి కళ్యాణి, కోశాధికారిగా అంచూరి హర్షితలతో పాటు పలువురిని ఉపాధ్యక్షులుగా, ఆర్గనైజింగ్ సెక్రటరీలు, జాయింట్ సెక్రటరీలు, సలహాదారులు, కార్యవర్గసభ్యులు, వార్డు కమిటీలు, వివిధ విభాగాల సభ్యులచే ప్రమాణస్వీకారం చేయించారు.

జర్నలిస్టుల సమస్యల పరిష్కారానికి కృషి

ప్రజాపక్షం/ ఆసిఫాబాద్ : జర్నలిస్టుల సమస్యల పరిష్కారానికి తన వంతు కృషి చేస్తానని ఆసిఫాబాద్ ఎలక్ట్రానిక్ మీడియా ప్రెస్ క్లబ్ నూతన అధ్యక్షుడు కొండపల్లి సాయి కుమార్ అన్నారు. ఆదివారం ఆసిఫాబాద్ జిల్లా కేంద్రంలోని రోజ్ గార్డెన్లో పూర్తి స్థాయి కార్యవర్గాన్ని ఎన్నుకున్నారు. ఈ సందర్భంగా ఆయన మాట్లాడుతూ జర్నలిస్టు సంక్షేమం, హెల్త్ కార్డులు, ఇళ్ల స్థలాల కోసం కృషి చేస్తామని తెలిపారు. అనంతరం నూతన కార్యవర్గ సభ్యులకు శాలువ కప్పి సన్మానం చేశారు. ఉపాధ్యక్షులు వోరంగం సంతోష్, ప్రధాన కార్యదర్శి అనిశెట్టి నదాశివ్, సంయుక్త కార్యదర్శిగా శివ, కోశాధికారిగా మహాత్మ భీంరావు, ప్రచార కార్య



దర్శిగా విజయ్ కుమార్, గౌరవ సలహాదారులుగా సహారా రాజు, వెంకటేశ్వర్లు, సురేష్, రమేష్ లను ఎన్నుకోవడం జరిగింది. ఈ కార్యక్రమంలో సభ్యులు ముఖాషిర్, ఖలీల్, సంతోష్, మినేష్, మొయిన్, ఇర్షాన్, అమినాష్, రవి, బిక్కాజి, శ్రీకాంత్, వెంకటేశ్, తదితరులు పాల్గొన్నారు.

రక్తదానం చేసిన కార్యకర్తలు, అభిమానులు

ప్రజాపక్షం/నిజాంసాగర్: జుక్కల్ ఎమ్మెల్యే లక్ష్మీ కాంతారావు జన్మదినం సందర్భంగా పిట్లం మండలంలోని చిల్లర్ల గ్రామంలో ఇండియన్ రెడ్ క్రాస్ సొసైటీ సహకారంతో చిల్లర్ల గ్రామ యూత్ కాంగ్రెస్ అధ్యక్షులతో మేగా రక్తదాన శిబిరాన్ని ఏర్పాటు చేశారు. ఈ మేరకు పార్టీ కార్యకర్తలు, యూత్ కాంగ్రెస్ నాయకులు రక్తదానం చేశారు. అనంతరం పిట్లం మండలకేంద్రంలోని వ్యవసాయ మార్కెట్ యార్డులో కార్యకర్తలు మొక్కలు నాటారు. ఈ కార్యక్రమంలో ఎంపీ చైర్మన్ చికోటిమనోజ్ కుమార్, సీనియర్ నాయకులు అద్వైతే రంగారెడ్డి, నిజాంసాగర్ మండల కాంగ్రెస్ అధ్యక్షుడు మల్లికార్జున్, యువజన నాయకులు ఇంరోజ్, హనుమ అశోక్, కోనేరు కృష్ణ, ఎంపీడిఓ కమలాకర్, పంచాయతీ సెక్రటరీ బలరాం తదితరులు పాల్గొన్నారు.

ప్రత్యేక పూజలు నిర్వహించిన ఎమ్మెల్యే దంపతులు

ప్రజాపక్షం/నిజాంసాగర్: జుక్కల్ ఎమ్మెల్యే తోట లక్ష్మీ కాంతారావు జన్మదినం సందర్భంగా ఆయా ఆలయాల్లో ఎమ్మెల్యే దంపతులు లక్ష్మీ కాంతారావు దంపతులు ఆదివారం ప్రత్యేక పూజలు నిర్వహించారు. ఏకాదశి పర్వదినం రోజున తన పుట్టినరోజు రావడంతో పరమ శివున్ని దర్శించుకుని ఆర్చనలు అభిషేకాలు నిర్వహించారు.

బాబూ జగ్జీవన్ రామ్ సేవలు మరువలేనివి

ప్రజాపక్షం/జన్నారం: జన్నారం మండల కేంద్రంలో బాబూ జగ్జీవన్ రామ్ వర్ధంతి సందర్భంగా తెలంగాణ మాదిగ హక్కుల దండోరా రాష్ట్ర ఉపాధ్యక్షులు కొండుకూరి రాజు బాబు జగ్జీవన్ రామ్ చిత్రపటానికి పూలమాల వేసి నివాళులర్పించారు. అనంతరం ఆయన మాట్లాడుతూ అణగారిన వర్గాల సంక్షేమ కోసం అలుపెరుగని కృషి చేసిన సంఘ సంస్కర్త, స్వాతంత్ర్య సమరయోధులు, భారత మాజీ ఉప ప్రధాని బాబు జగ్జీవన్ రామ్ అని ఆయన దేశానికి సేవలు వెలకట్టలేనివని కొనియాడారు. ఈ కార్యక్రమంలో టిఎంపా చీఫ్ జిల్లా నాయకులు లింగంపెల్లి రాజలింగం, ఖానాపూర్ ఇంచార్జి కె. ప్రశాంత్, మండల ఎంఆర్ఎస్ఎస్ ప్రధాన కార్యదర్శి జంగం రవి, మండల సీనియర్ నాయకులు దుమల్ల ఎల్లయ్య, ప్రచార కార్యదర్శి ముల్లాల రమేష్, జిలకర హరీష్, తదితరులు పాల్గొన్నారు.

శ్యామా ప్రసాద్ ముఖర్జీ సేవలు మరువలేనివి

ప్రజాపక్షం / మంచిర్యాల: మంచిర్యాల పట్టణం రాజీవ్ నగర్లో జనసంఘ వ్యవస్థాపకుడు డాక్టర్ శ్యామా ప్రసాద్ ముఖర్జీ జయంతి పురస్కరించుకుని బిజెపి నాయకులు, కార్యకర్తలు పున నివాళులు అర్పించారు. ఆయన చిత్రపటానికి పూలమాల వేసిన అనంతరం మొక్కలు నాటారు. ఈ కార్యక్రమాన్ని పురస్కరించుకుని రఘునాథ్ వెరబెల్లి ఫౌండేషన్ అధ్యక్షులతో రాజీవ్ నగర్లో ఉచిత కంటి వైద్య శిబిరం ఏర్పాటు చేశారు. ఈ సందర్భంగా బిజెపి నాయకులు మాట్లాడుతూ ఒకే దేశంలో రెండు జెండాలు, రెండు రాజ్యాంగాలు ఉండవద్దు అనే నినాదంతో శ్యామా ప్రసాద్ ముఖర్జీ ఆర్థికల్ 370 రద్దు కోసం పోరాడారని గుర్తు చేశారు. దేశ ప్రయోజనాల కోసం జనసంఘ స్థాపించి, ప్రజల కోసం పోరాటం చేసిన గొప్ప నాయకుడు ముఖర్జీ అని కొనియాడారు. ముఖర్జీ ఆశయాలను అందరూ కొనసాగించాలని పిలుపునిచ్చారు. ఈ కార్యక్రమంలో పట్టణ అధ్యక్షుడు అమిరిశెట్టి రాజేకుమార్, పురుషోత్తం జాజు, రజనీష్ జైన్, ఎన్ గంధుల కృష్ణ మూర్తి, బోయిని హరి కృష్ణ, బిల్ల రవి, నాగుల రాజన్న, రాకెష్ రెన్నా, రెడ్డిపల్లె అశోక్, పాల్గొన్నారు.

బిసి మేధావుల ఫోరం ఉమ్మడి జిల్లా కమిటీ ఎన్నిక

ప్రజాపక్షం/మంచిర్యాల టౌన్ : బిసి మేధావుల ఫోరం ఉమ్మడి ఆదిలాబాద్ జిల్లా కమిటీని ఆదివారం మంచిర్యాలలో ఎన్నుకున్నారు. ఉమ్మడి జిల్లా చీఫ్ కో ఆర్డినేటర్ గా శ్రీరాముల కొండయ్య ఎన్నిక కాగా కో ఆర్డినేటర్లుగా డాక్టర్ నీలకంఠేశ్వర్ గౌడ్, రంగు రాజేశం, కనుకుంట్ల మల్లయ్య, షట్పూర్ పాపా, సమ్మి రాజయ్య, కోడూరి చంద్రయ్య, అశోక్ యాదవ్, మహేష్, తునికీ ప్రబీష్, అక్కిల నాగరాజు, జైనుద్దీన్, లింగమూర్తి, రవిలను నిమించినట్లు తెలిపారు. ఈ మేరకు బిసి మేధావుల ఫోరం రాష్ట్ర చైర్మన్ రిటైర్డ్ ఐఎఎస్ చిరంజీవులు వారికి నియామక పత్రాన్ని జారీ చేశారు.



భక్తి శ్రద్ధలతో తొలి ఏకాదశి వేడుకలు

ప్రజాపక్షం/బోధన్: ఆషాఢ మాసం తొలి ఏకాదశి సందర్భంగా బోధన్ పట్టణంలో తొలి ఏకాదశి వేడుకలు అత్యంత భక్తిశ్రద్ధలతో నిర్వహించారు. ఆదివారం ఆషాఢ ఏకాదశి సందర్భంగా పట్టణంలోని బ్రహ్మ ఐగర్లీలో గల విఠలేశ్వర మందిరంలో స్వామి వారికి ప్రత్యేక పూజలు నిర్వహించారు. వేకువ జాము నుంచి మహిళలు, భక్తులు ఆలయానికి తరలివచ్చి అర్చకులు వేద మంత్రోచ్ఛరణల నడుమ స్వామి వారిని దర్శించుకొని ప్రత్యేక పూజలు చేపట్టారు.

మోర్లాడ్ ఎస్ఐ విక్రమ్ బదిలీ

ప్రజాపక్షం/మోర్లాడ్:నిజామాబాద్ జిల్లా మోర్లాడ్ మండల కేంద్రంలోని పోలీస్ స్టేషన్లో ఇది వరకు విధులు నిర్వహిస్తున్న ఎస్ఐ విక్రమ్ బదిలీ అయ్యారు. ఆయనను అధికారులు ఆదిలాబాద్ జిల్లాలోని వీఆర్ కు బదిలీ చేశారు. మోర్లాడ్ కు ఎస్ఐ ను అధికారులు కేటాయించలేదు.

మోర్లాడ్లో ఘనంగా బాబు జగ్జీవన్ రామ్ వర్ధంతి



ప్రజాపక్షం/మోర్లాడ్: నిజామాబాద్ జిల్లా మోర్లాడ్ మండల కేంద్రంలో ఆదివారం భారత దేశ మాజీ ఉప ప్రధాని బాబు జగ్జీవన్ రామ్ వర్ధంతిని దళిత నాయకులు ఘనంగా నిర్వహించారు. ముందుగా బాబు జగ్జీవన్ రామ్ విగ్రహానికి పూలమాలలు వేసి జెండా ఆవిష్కరించారు. అనంతరం ఆయనకు ఘన నివాళులు అర్పించారు. బాబు జగ్జీవన్ రామ్ భారతదేశానికి ఎనలేని సేవలు అందించారని వారన్నారు. ఈ కార్యక్రమంలో దండు గంగాధర్, గురవయ్య, రవి, మోతి రామ్, కిషన్ తదితరులు పాల్గొన్నారు.

ఫోటో : 06ఎన్డిఐ02

డొంకేశ్వర్ మండల విద్యార్థుల ప్రతిభ

ప్రజాపక్షం / నందిపేట్ : ఇటీవలే జరిగిన పదవ తరగతి వార్షిక పరీక్షలలో డొంకేశ్వర్ మండల విద్యార్థులు ప్రతిభ కనబరిచి బ్రాసరలోని (బ్రిటన్) ఐటి కళాశాలలో ప్రవేశం పొందారు. డొంకేశ్వర్ జిల్లా పరిషత్ ఉన్నతపాఠశాల నుంచి 27, తొండా కూర్ నుంచి 9, నికల్పూర్ నుంచి 5, గాదెపల్లె నుంచి ఒక్కరు ప్రవేశం పొందారు. తల్లిదండ్రుల ప్రోత్సాహం, అధ్యాపకుల సహకారం వల్ల ఇంత స్థాయికి ఎదిగామని విద్యార్థులు చెప్పారు.

వృద్ధురాలి దయనీయస్థితిపై స్పందించిన సిఎం రేవంత్ రెడ్డి

సిఎం ఆదేశాల మేరకు సహాయ

సహకారాలందించే ఏర్పాట్లు : కలెక్టర్

ప్రజాపక్షం/ నిజామాబాద్ ప్రతినిధి : నిజామాబాద్ జిల్లా వేల్పూర్ మండలం రామన్నపేట్ గ్రామానికి చెందిన 81 సంవత్సరాల వృద్ధురాలు సబ్బని శాంతబాయి, ఆమె ముగ్గురు కుమారులు చంద్రమహన్, హరిచరణ్, సాయిరాంలకు సిఎం రేవంత్ రెడ్డి ఆదేశాల మేరకు ప్రభుత్వపరంగా అవసరమైన తోడ్పాటునందిస్తామని కలెక్టర్ వినయ్ కృష్ణారెడ్డి తెలిపారు. బాధిత కుటుంబానికి వారు కోరిన రీతిలో సహాయ సహకారాలందిస్తామన్నారు. పట్టుకతోనే అంధులుగా జన్మించిన ముగ్గురు కుమారులకు సవర్యలు చేయడానికి వృద్ధురాలు శాంతబాయి ఇబ్బందులు పడుతున్న విషయాన్ని ప్రసార మాధ్యమాల ద్వారా తెలుసుకున్న సిఎం రేవంత్ రెడ్డి మానవీయ కోణంలో స్పందిస్తూ శాంత

బాయి కుటుంబానికి అవసరమైన తోడ్పాటును అందించాల్సిందిగా ఆదేశించారని కలెక్టర్ తెలిపారు. ఈ మేరకు బాధిత కుటుంబాన్ని జిల్లా అధికారులతో కూడిన బృందం ఆదివారం వారి ఇంటికి వెళ్లి పరామర్శించారన్నారు. ప్రభుత్వం తరపున శాంతబాయికి వృద్ధాప్య పెన్షన్, ఆమె ముగ్గురు కుమారులకు దివ్యాంగుల పెన్షన్ వసౌందని వెల్లడించారు. శాంతాబాయి కుటుంబం ముందుకొస్తే ప్రభుత్వ భాగస్వామ్యంతో డిస్పెన్సరీ మండలం రాంపూర్లో అన్ని వసతులతో కొనసాగుతున్న వృద్ధాశ్రమంలో చేర్పించి తగిన సదుపాయాలు కల్పించేలా ఏర్పాట్లు చేస్తామని కలెక్టర్ వెల్లడించారు. స్వగ్రామంలోని ఉండాలని వారు కోరుకుంటే స్థానికంగా వారికి అవసరమైన సదుపాయాలు సహకారమందించేలా చర్యలు తీసుకుంటామన్నారు. ఈ విషయమే ఇప్పటికే అధికారులతో చర్చించామని, బాధిత కుటుంబానికి ఆసరాగా నిలిచేలా అందుబాటులో ఉన్న అన్ని అవకాశాలను పరిశీలిస్తున్నామని కలెక్టర్ తెలిపారు.

నందిపేట్ నుంచి గంగోత్రి వరకు ద్విచక్రయాత్ర

నందిపేట్ యువకుల సాహసం

ప్రజాపక్షం / నందిపేట్ : నందిపేట్ గ్రామానికి చెందిన యువకులు దేవిదాస్, చింత నవనీతలు ద్విచక్రవాహనంపై నందిపేట్ నుంచి బస్సోదా వరకు 630 కిలోమీటర్లు, రెండోరోజు బృందావన్ వరకు 625 కిలోమీటర్లు దూరం ప్రయాణించారు. మూడోరోజు బృందావన్లో శ్రీకృష్ణకు సంబంధించిన 6 ప్రధాన ఆలయాలు, 4 ధామాలను దర్శించి, సాయంత్రం మోరాదాబాద్ చేరుకుని విశ్రాంతి తీసుకున్నారు. నాలుగో రోజు హరిద్వార్లో గంగా హారతి, రిషికేష్లో త్రివేణి సంగమాన్ని దర్శించి రాత్రికి సోగాన్ చేరారు. ఐదవ రోజు వరకు 340 కిలోమీటర్లు ప్రయాణించి గంగోత్రి చేరుకుని గది ఏర్పాటు చేసుకున్నారు. ఈ యాత్రలో ప్రతిరోజు



ఒక్కసారి భోజనం, ఒక్కసారే టిఫిన్తో సరిపెట్టుకుంటు ముందుకు సాగుతున్నారు. ఇప్పటివరకు 2165 కిమీ ప్రయాణం సాగించినట్లు వారు తెలిపారు.

భక్తి శ్రద్ధలతో పీర్ల పండుగ

ప్రజాపక్షం/ఎడపల్లి: ధర్మం కోసం పోరాడేటప్పుడు ప్రాణం గురించి ఆలోచించకూడదు. ఎలాంటి త్యాగా నికైనా సిద్ధపడాలి.. ఎట్టి పరిస్థితిలోనూ నమ్మిన ధర్మాన్ని వీడొద్దు అంటూ మొహర్రం మాసం హితబోధ చేస్తుందని పలువురు ముస్లిం మత పెద్దలు పేర్కొన్నారు. ఈ మేరకు ఆదివారం మొహర్రం (పీర్) పండగను ఎడపల్లి మండలంలోని ఆయా గ్రామాల్లో ముస్లిం సోదరులు భక్తి శ్రద్ధలతో నిర్వహించుకున్నారు. మండలంలోని కుర్వాపల్లి గ్రామంలో ప్రత్యేకంగా ముస్లిం, హిందూ సోదరులు మతాలకవేతంగా పీర్ల పండుగలో పాల్గొని సుఖ సౌమరస్యాన్ని చాటారు. ఈ సందర్భంగా గ్రామాల్లో పలు వీధుల్లో పీర్లను ఊరేగించారు. ఈ సందర్భంగా ముస్లిం మత పెద్దలు మాట్లాడుతూ.. ముస్లింలు విశ్వసించే మాజీ క్యాలెండర్లో నూతన సంవత్సర ఆరంభమాసమే మొహర్రమని, ఇస్లాం మత ప్రధాన ప్రవక్త మహ్మద్ సల్లల్లాహు అలైహి సల్లం మనపక్షేన ఇమామె హుసేన్, ఆయన కుటుంబ సభ్యులు, అనుచరులు



ఈ నెలలోనే వీరమరణం పొందారని తెలిపారు. అందుకని వారి వీరత్వాన్ని స్మరిస్తూ వారి పేర్లలో పీర్లను ప్రతిష్ఠిస్తారన్నారు. అత్యంత భక్తి శ్రద్ధలతో ప్రార్థనలు, సంప్రదాయ బద్ధంగా వివిధ కార్యక్రమాలు నిర్వహిస్తామని పేర్కొన్నారు. ఇస్లాం మతస్థులు సంతాప సూచకంగా ఈ నెలను శోక మాసంగా భావిస్తారని చెప్పారు. ఈ కార్యక్రమంలో నాయకులు రవీందర్ గౌడ్, రాంరెడ్డి, గోరె, అల్తాఫ్, ఇజాజ్, నయ్యద్, ఖాజామియా తదితరులు ఉన్నారు.

ప్రముఖ న్యాయవాదిపై ఎస్సీ ఎస్టీ కమిషన్ ఫిర్యాదు

ప్రజాపక్షం / ఆర్పూర్ : మునిసిపల్ కేంద్రంలోని జిరాయత్ నగర్ దళితుల మాదిగల భూముల ఇళ్లకు రక్షణ కల్పించాలని నిజామాబాద్ జిల్లాకు వచ్చిన ఎస్సీ ఎస్టీ కమిషన్ ఛైర్మన్ బక్కన్నకు దళితులు ఫిర్యాదు చేశారు. ఖాందేళ్ శ్రీనివాస్ అనే మాజీ పబ్లిక్ ప్రాసిక్యూటర్, నరేందర్, సత్యం, సుదర్శన్, మోహన్లపై ఎస్సీ, ఎస్టీ కమిషన్కు ఫిర్యాదుచేసినట్లు ఇందారపు నరసయ్య మాదిగ, ఇందారపు దుబ్బయ్యమాదిగ, ఇందారపు రాజు మాదిగ, ఇందారపు గోపి మాదిగ, ఇందారపు వినోద్ మాదిగ తెలిపారు. బాధితులు, ఖాందేళ్, రామయ్య దగ్గర కూన కంపెనీలో జీతం ఉన్న పాపానికి వారికి ప్రభుత్వం ఇచ్చిన అన్ని నోమంట్ భూమి 312 గజాల భూమిపై కన్వేసీ ఎలాగైనా ఆ భూమిని కబ్జాచేసుకోవాలని బాధితులపై కంపెనీ రూములో వేసి కర్రలతో కొట్టి, దుర్భాషలాడుతు మేము చెప్పినట్లు వినకుంటే చంపేస్తామని బెదిరింపులకు పాల్పడ్డారు. అడిషనల్ పబ్లిక్ ప్రాసిక్యూటర్ ఖాందేళ్ శ్రీనివాస్ ఇలాగే ఎంతోమంది దళితుల కబ్జా చేసుకుంటు భయభ్రాంతులకు గురిచేస్తున్నాడని నిజామాబాద్ జిల్లాకు విచ్చేసిన ఎస్సీ



ఎస్టీ కమిషన్ ఛైర్మన్ బక్కయ్య సారీకి, కలెక్టర్కు, సూపరింటెండెంట్ ఆఫ్ పోలీసుకు వినతి పత్రం ఇచ్చి వీరిపైన చట్టరీత్యా ఎస్సీ ఎస్టీ అట్రాసీటి సెక్షన్ కింద నాన్ బెయిలబుల్ వారంటు జారీచేయాలని... ప్రభుత్వమే వీరికి లాయర్ ఏర్పాటు చేయాలని, ఎస్సీ ఎస్టీ కమిషన్ వెంటనే స్పందించి ఎవరైతే కబ్జాకు పాల్పడుతారో వారిని మహబూబ్ నగర్ కోర్టుకు పంపాలని కోరుతు ఇందారపు నరసయ్య మాదిగల కుటుంబాలకు వెంటనే అన్ని కోణాల్లో దర్భాప్తు చేసి తగిన విచారణ జరిపి ఇందారపు నరసయ్య మాదిగ, ఇందారపు దుబ్బయ్య మాదిగల కుటుంబాలకు న్యాయం చేయాలని వారు ప్రభుత్వాన్ని కోరారు.

ప్రభుత్వ ఉపాధ్యాయులకు సన్మానం

ప్రజాపక్షం / ఆర్పూర్ : ఉపాధ్యాయ వృత్తి సమాజంలో ఆదర్శవంతమైనదని మిత్రమండలి సభ్యులు ఖాందేష్ శ్రీనివాస్, గుజరాతి నివేదన్, ప్రవీణ్ వార్, డిజి దయానంద్ అన్నారు. ఆర్పూర్ పట్టణం మామిడిపల్లిలోని ఖాందేళ్ కాంప్లెక్సులో ఆదివారం ఇటీవల నియామకమైన క్షత్రియ సమాజీకు చెందిన ప్రభుత్వ ఉపాధ్యాయులకు సహస్రార్జున ఆత్మీయ మిత్ర మండలి అధ్వర్యంలో సన్మానించారు. అనంతరం నీట్లో జాతీయ స్థాయి ర్యాంకు సాధించిన పవార్ కృపా నక్షత్రతో పాటు ప్రభుత్వ ఉపాధ్యాయులుగా నియామకమైన విశ్వనాథ్ రాజరాజేశ్వరి, కర్కన్ అఖిల, జోబిడి నాగశ్రీ, ఘటడి గీత, చౌల్ శ్రీనివాస్ (చంటి), వాగ్గే దినేష్, ఖోడ శ్రీనివాస్, గటడి రామకృష్ణ, హజారి జగన్నాథ్ లను పూలమాలలు, శాలువా, మెమోంటోలతో ఘనంగా సన్మానించారు. కార్యక్రమంలో మాజీ కొన్నిలర్ సంగీత ఖాందేళ్, లోటన్ పాఠశాల కరన్యాండెంట్ అంబిక, మిత్రమండలి సభ్యులు జెన్ను ఆనంద్, సాత్పుతే శ్రీనివాస్, బోబిడి గంగాకిషన్, షికారి రాజు, బోచ్చర్ వేణు, బారడ్ ప్రవీణ్, సంతని విజయ్, గట్టడి రాజేష్, అల్లాపూర్ రాజేష్, హజారి ఆనంద్ పాల్గొన్నారు.

ఘనంగా బాబు జగ్జీవన్ రాం వర్ధంతి

ప్రజాపక్షం/బోధన్:బోధన్ నియోజకవర్గంలోని సాలూరా మండల కేంద్రంలో ఆదివారం ఎమ్మార్సీఎస్ గ్రామ కమిటీ అధ్వర్యంలో భారత మాజీ ఉప ప్రధాని బాబు జగ్జీవన్ రాం 39వ వర్ధంతి ని నిర్వహించారు. ఈ సందర్భంగా ఆయన విగ్రహానికి పూల మాలలు వేసి ఘన నివాళులు అర్పించారు. అనంతరం ఎమ్మార్సీఎస్ జిల్లా సీనియర్ నాయకులు లింబూరి లక్ష్మణ్ మాట్లాడుతూ.. బాబు జగ్జీవన్ రాం ఉప ప్రధానిగా ఉన్న సమయంలో దేశంలో ఎన్నో సంస్కరణలను అమలు చేశారని, బదుగు బలహీన వర్గాల ప్రజల సంక్షేమం కోసం పనిచేశారని అన్నారు. కావున ఆయన ఆశయ సాధనకు ప్రతి ఒక్కరూ కృషి చేయాలని, ఆ మహా నీయుని వర్ధంతి సందర్భంగా అందరూ స్మరించుకోవాలని అన్నారు. ఈ కార్యక్రమంలో గ్రామ అధ్యక్షులు సుభాష్, రవిలిన్నే, జేఎల్ఎం ంటి, మొండూర్ లక్ష్మయ్య, నాగురావు, చాందు, సంతోష్, గ్రామ పెద్దలు నాగరాజు తదితరులు పాల్గొన్నారు.

చురుకుగా సాగుతున్న వరి నాట్లు



ప్రజాపక్షం / నందిపేట్ : నందిపేట్ మండలంలో వరినాట్లు చురుకుగా సాగుతున్నాయి. నైరుతి రుతుపవనాలు ముందుగా రావడంతో రైతులు సాగుభూములను ట్రాక్టర్తో చదును, దున్నుకొన్నారు. అంతేకాకుండా వరి నారుపోసుకొని వర్షాలకోసం రైతులు ఎదురుచూస్తున్నారు. దీనికి మెట్ట భూములు ఉన్న రైతులు తొలకరి వర్షాలకు పనుపు, మొక్కజొన్న, సోయాబీన్ వంటివి వేశారు. ఈ మధ్య వర్షాలు జోరుగా పడడంతో రైతులు నాట్లు వేయసాగారు. ముందే కూలీల కొరత వల్ల బీహార్, నల్గొండ, కలకత్తా నుంచి వలస కూలీలు రావడంతో వరినాట్లు జోరందుకున్నాయి. తుకం పీకడం, క్రమపద్ధతి ప్రకారం నాటడంతో ఎక్కువ దిగుబడి రావడం వల్ల చాలా మంది రైతులు వీరినే ఆశ్రయిస్తున్నారు. గతంలో రైతులు కూలీల కోసం పోటీపడేవారు. కానీ ప్రస్తుతం కూలీల కొరత లేదు. అలాగే రైతులు నాట్లు వేసి నీళ్లు పొలాలినికి పెట్టేందుకు వచ్చేవారు. రోజంతా కరెంటు ఉండడంతో నీళ్ల కొరత లేదు. ఇప్పుడు ఏ ఒక్క రైతు పొలంలో కనిపించడం లేదు. నాట్లు వేసి ఇంటికే పరిమితం అవుతున్నారు.

లయన్స్ క్లబ్ అధ్యక్షునిగా లుక్క గంగాధర్

ప్రజాపక్షం/భీమ్గల్: కమ్మర్పల్లి లయన్స్ క్లబ్ అధ్యక్షునిగా ప్రముఖ ఫోటోగ్రాఫర్ లుక్క గంగాధర్ ను ఎన్నుకున్నారు. గురువారం నాడు జరిగిన సమావేశంలో ఆర్పూర్ లయన్స్ క్లబ్ మాజీ అధ్యక్షుడు చెఱుకు పృథ్విరాజ్ వర్మవేక్షనలో నూతన కార్యవర్గాన్ని ఎకగ్రీవంగా ఎన్నుకున్నారు. అధ్యక్షునిగా లుక్క గంగాధర్, ఉపాధ్యక్షునిగా సున్నం మోహన్, కార్యదర్శిగా రేపేతి గంగాధర్, కోశాధికారిగా రమేష్ ను ఎన్నుకున్నట్లు లుక్క గంగాధర్ తెలిపారు. కార్యవర్గ సభ్యులుగా లింగారెడ్డి, ప్రదీప్, హైమద్, రాజేశ్వర్, గంగాధర్, నర్సయ్య తదితరలను ఎన్నుకున్నారు. ఈ సందర్భంగా గంగాధర్ మాట్లాడుతు క్లబ్ అభివృద్ధికి తమ సాయశక్తుల కృషి చేస్తామన్నారు. తన ఎన్నికకు సహకరించిన ప్రతి ఒక్కరికి ధన్యవాదాలు తెలిపారు.